
Слова сьвятара 


Казань а. Віктара на Сёмуху 


«Кажу вам, многія прыйдуць з усходу і за- 
хаду і засядуць за стол... у Валадарстве 
Нябесным, а сыны Валадарства будуць укі- 
неныя у цемру вонкавую: там будзе плач і 
скрыгат зубоў». 


Ужо прышлі і занялі ваш край, Богам вам 
дадзены з прадвеку і валадараць у ім, а вы 
бадзяецеся па сьвеце, кінутыя ў цемру вон- 
кавую. І што паможа плач, ці скрыгат зубоў? 


А таму, што ня было ў вас веры ў Бога і 
Яго запавет: любі брата свайго, як самога ся- 
бе, і змагайся за волю брату свайму і самому 
сабе, за край ваш абяцаны і дадзены. 

Бо што, калі некаторыя з вас прызнаюць 
сябе беларусамі й гэта больш ад тых, што са- 
мі ня ведаюць хто яны. І больш ад тых, што 
служаць чужынцу сваім найміцтвам. 


Але шмат, шмат за мала, каб асягнуць Ула- 
дарства Нябеснае, каб быць людзьмі вольны- 
мі, людзьмі звацца ў сваім родным краі і гра- 
мадзтве. 

Просім Айца Нябеснага, каб сталася воля 
Ягона на небе, так і на Зямлі. Але што робім, 
як змагаемся, каб гэтая воля сталася? Каб 
наш народ жыў па Божаму ў собскім краю? 
Што робіце, каб воля Божая сталася сярод 
вас? 

Маеце свае гуртаваньні. Каму вы ласку ро- 
біце, калі прыйдзеце на зборку? калі дасьце 
складчыну колькі медзякоў? Вы, што павін- 
ны аддаць ўсё жыцьцё сваё, усё думаньне 
вашае, і маемасьць вашую, каб жыла Бела- 
русь, ваш народ, вашая зямля, з прадвеку ва- 
шым прадзедам дадзеная Богам. 


Маеце царкву, маеце ў ёй багаслужбу ў ва- 
шай роднай мове, да свайго магутнага Бога, 
а колькі вас тут? Дзеля якой ласкі, тыя што 
ня прышлі, каб разам тут у прысутнасьці са- 
мога Ісуса Хрыста быць і маліцца? Каму яны 
вінаватыя? Якое іх апраўданьне? 

Нават вы, браты-каталікі, чаму вы сядзіце 
ўдома? Аглядаецеся за тымі, што прыходзяць 
з захаду-ўсходу? 


Чаму вам ня прыйсьці й маліцца таму-ж 
самому Ісусу Хрысту ў вашай-же мове, ды з 
вашымі братамі й суродзічамі? 

На дзень апостала Пятра, у евангельлі, Ісуе 
пытаецца вучняў сваіх: «за каго людзі лічаць 
мяне? За каго вы мяне маеце»? І адзін з іх 
адказвае: «Ты Хрыстос, Сын Бога жывога». 

А было іх 12. Чаму адзін толькі сказаў ад- 
разу, не ацягаючыся, не баючыся, што ска- 
жуць іншыя? Чаму вы, як тыя 11 баіцеся ска- 
заць тое, ў што верыце? Ня робіце тое, што 
ведаеце патрэбнае вам і дзецям вашым на 
добрае жыцьцё тут, ды Ўваладарства Нябес- 
нае па сьмерці? 

Вы ведаеце, што патрэбныя сяньня вам, 
грамадзе вашай і народу вашаму -- сьвята- 
ры, як патрэбныя былі ў нядаўнім часе зма- 
гары-жаўнеры. 

Бы ведаеце, што вялікі Сымон-Пятро, на 
якім Хрыстос будаваў Царкву Сваю, быў 
толькі рыбак, які нават тае рыбы ня ўмеў ла- 
віць, бо вяртаўся з лову з пустым чоўнам. 

Вашае нязнаньне багаведы ня ёсьць апраў- 
даньнем, але апраўдываньнем свае баязьні, 
няверы ў свае сілы, вы-ж ня гультаі. 


А баіцеся вы чаго? Тога што скажа няпры- 
яцель, ці можа недапечка сярод вас. 

Не хапае вам адвагі служыць Богу й наро- 
ду, працаваць для сябе й свае будучыні. Дык 
чаго нападаеце на таго, хто хоча служыць? 
На тога хто маласільны, але й тую крыху 
сілы хоча аддаць народу й Богу. 

Сотнік верыў у Хрыста, і хлапец яго вызда- 
равеў у той час. Пятро верыў у свайго Галі- 
лейскага Суседа з Назарэту, суродзіча. Не 
глядзеў, што Ісус п'е віно. Не падазраваў Яго 
ў распусьце, калі Хрыстос гаварыў сам-на- 
сам ля калодзежа з жанчынаю, якая мела 5 
мужоў, але ніводнага шлюбнага. 

Нам трэба верыць у брата свайго беларуса. 
Нам трэба памагчы свайму брату беларусу. 
Нам трэба маліцца, каб Госпад Бог паслаў сі- 
лу й веду кожнаму адважнаму змагару за 
дабро для народу. Хай-жа станецца! 


ба Й й 

Саборнасьць хрысьціянскае містэрыі 


Пасхальная Містэрыя -- саборная -- ў тым 
значэньні, у якім Царква называецца «Сабор- 
най», як пераклалі грэцкае слова «католікін» 
на славянскую мову Сьв. Кірыл і Мяфод. Во- 
рагі хрысьціянства, рацыяналісты, стараліся 
падкапацца пад Царкву, даказваючы, што рэ- 
лігія ўзяла і назву і паняцьце Пасхальнае 
Містэрыі з паганства. Аднак параўнаўчая на- 
вука аб рэлігіях паказала агульную патрэбу 
ўсіх людзей, якія шукалі духовага ад- 
раджэньня і ўскрашэньня; але толькі хрысь- 
ціянства патрапіла заспакоіць гэтыя патрэбы 
чалавецтва, калі паверыла ў Хрыстовае Уск- 
рашэньне. 

Трэба прыпомніць, што ў часах, калі аб'яві- 
лася хрысьціянства, то паганскія рэлігіі ўжо 
мелі свае містэрыі і яны мелі вонкавае пада- 
бенства да Містэрыі Хрысьціянскай. Аднак 
гэтае падабенства мае свае граніцы і варожая 
навука не змагла пахіснуць нашае веры. 

Зьвернем найперш увагу на гіпатэзу, што 
Хрысьціянская Містэрыя-Пасхальная выво- 
дзіцца з паганскіх містэрыяў. Аднак гэтая гі- 
патэза ня можа растлумачыць вельмі важных 
фактаў, што аж дзіва бярэ, як паважныя гіс- 
торыкі да гэтага часу не зьвярталі на іх увагі! 

Першая рэч. Чаму жыды, якія рабілі гэ- 
тулькі закідаў сьв. Паўлу апосталу, не зьвяр- 
нулі ўвагі на «паганскі характар» ягонай на- 
вукі аб Пасхальнай Містэрыі, значыць, аб 
Хрыстовым Ускрашэньні. І сапраўды, каб 
Павал узяў гэтую навуку ад паганства, дык 
жыды паднялі-б вялікія пратэсты і гвалт. 
Дый сам Павал аніяк ня мог нічога такога 
браць ад паганаў, бо ён быў узгадаваны ў пра- 
ваверных жыдоўскіх традыцыях. І супраць 
паганства ён рашуча выступаў падчас усяго 
свайго жыцьця. Дый прытым Павал най- 
больш грунтоўна распрацаваў хрысьціянскую 
Містэрыю, як найпаважнейшы і першы тэа- 
лёг Хрыстовае навукі. Дык аніяк ня мог ён 
учыніць гэтага і нясьведама, бо ўсе элемэн- 
ты гэтае дактрыны Павал паставіў у цэнтр 
свайго апостальства. І ў канцы, найбольш 
праконваючы факт, што паганскія містэрыі ў 
гэным часе былі жыдам вельмі мала ведамыя. 

Няменш акажацца немагчымым, каб хрысь- 
ціянства магло штосьці ўзяць для сябе з па- 
ганскіх містэрыяў, калі параўнаем іх з хрысь- 
ціянскай містэрыяй. Яшчэ ў клясычным пэ- 
рыядзе элеўзыйскія містэрыі ўжо кіравалі 
чалавечую думку да «ускросшага жыцьця» ў 
прыродзе. Багіня Корэ, трапіўшы ў пекла, 
скуль ніхто ня выходзіць, неяк штогод выры- 
валася адтуль на некалькі месяцаў, каб на 


зямлі прычыніць вясну й лета, а Трыптале- 
мос, якому Дэмэтра давала колас пшаніцы, 
сеючы зярняты, адтвараў жыцьцё ад сьмерці 
і вось вясна прабуджала ўсю прыроду дый 
зярняты ўсходзілі! 

Мы ня ведаем, у якой меры людзі, якія 
прыймалі ўдзел у элеўзыйскіх містэрыях, 
лучыліся з гэным жыцьцём і чым яно для іх 
было? Аднак з кнігі Плятона «Фэдон» мы ба- 
чым, што жыцьцё неяк адчыняла дзьверы на- 
дзеі на будучую несьмяротнасьць; але ўсё гэ- 
та было «скокам у пацёмку». Усходнія містэ- 
рыі, якія патрапілі ў пачатку нашае эры за- 
цікавіць забобонны і скептычны Захад, --мі- 
стэрыі Адоніса, Аттіса, Мітры ці Ізыды-выра- 
жаюць ідэю ўміраючага бога, які пасьля ад- 
раджаецца і з гэтым лучыліся тыя, што бралі 
ўдзел у гэтых містэрыях. Дый спраўляўся 
сымбалічны, рытуальны банкет, давалася 
прырачэньне новага жыцьця -- аж ствараліся 
асаблівыя адносіны між багамі дый іхнымі 
паклоньнікамі. Дык містэрыі былі спробай 
знайсьці ў гэных абрадах новы зьмест. Чала- 
веку мала было што ён мае гонар жыць у 
дружбе з багамі, але ён задумваўся паважна 
над сваім лёсам. Чалавек шукаў такога па- 
радку, каб было магчыма перамяніць самога 
сябе, але ён ня ведаў, чаго яму не хапае. 
Дый таксама ня мог спадзявацца новага 
жыцьця ад абыякавых багоў, што не зважалі 
на людзкую долю. Дык людзі шукалі такіх 
багоў, якія перажылі нешта падобнае з жыць- 
цём людзкім... І вось Аттіс і Мітра былі ба- 
гамі, што цярпелі самі, а нават і памярлі, але 
пасьля сьмерці перамаглі. І мы тут самі ня 
бачым, як стараючыся зразумець паганскую 
містэрыю, мы пераносім яе на наш хрысьці- 
янскі грунт -- тады, калі ў гістарычных да- 
кумантах няма нічога, што давала-б нам ра- 
біць такое параўнаньне да нашай Пасхальнай 
Містэрыі -- Хрыстовага Ускрашэньня. 


Тымчасам дакуманты гістарычныя паказ- 
ваюць зусім нешта іншае. Калі ў паганскіх 
містэрыях бог цярпіць, не цярпіць ён даб- 
равольна, як Хрыстос, але супраць сваей во- 
лі! І перамагае незалежна ад свайго цярпень- 
ня. А найважней, што паганская перамога ў 
містэрыі ня ёсьць поўная, але толькі падоб- 
ная да вясны -- часовая, і восень ізноў пры- 
носіць сьмерць -- зіму! Значыць, удзел у па- 
ганскай містэрыі не абнаўляў чалавека, як у 
хрысьціянстве. Гэта ня было сапраўднае Уск- 
рашэньне, а толькі часовае абнаўленьне, якое 
пазваляла падняцца на адну ступеньку, каб 
зараз ізноў зваліцца ў нетру. 


сы, 

Такое «новае жыцьцё» нічым ня розьнілася 
ад старога: чалавек паддаваўся пад уплыў сі- 
лы, якая бараніла яго ад сілы варожай, але 
не магла перамяніць самога чалавека! І ў гэ- 
тым містыцызьме ня было ніякае этыкі і ад- 
раджэньня: прырода аставалася старой. 


Аднак неспадзяваны росквіт гэтых паган- 
скіх культаў, калі само паганства ляжала ў 
руіне, азначае народзіны новай ідэі ў грэш- 
ным чалавецтве. Значыць, паганскія культы 
былі прадчуваньнем, хоць і няясным, таго, 
што Бог можа даць людзям адказ і здаволіць 
іхныя пажаданьні ў ступені поўнай і найвы- 
шэйшай! І ў сваіх містэрыях людзі, як малыя 
дзеці, шукалі, ня ведаючы таго, што ім было 
патрэбна; але дабіваліся надарэмна, бо ня ве- 
далі належнага шляху. Як і молячыся да 
фальшывых багоў, яны ня ведаючы, аддавалі 
пашану сапраўднаму Богу. 


І вось прыйшоў дзень, калі цені і вобразы 
развеяліся, бо зьявілася рэчаіснасьць. Толькі 
хрысьціянства змагло заспакоіць усе патрэбы 
чалавека, навучаючы, як падняць пажадань- 
ні вышэй, чым усё тое, што чалавек мог-бы 
задумаць. І людзі ўбачылі, што Бог сапраўды 
можа даць жыцьцё, -- лепшае, поўнае і сваё 
-- Божае! І таму сьв. Павал, хоць сам ня меў 
паняцьця аб тэрміналёгіі паганскіх містэры- 
яў, аднак, як кажа Орыгенэс, ён самаісна аб- 
вяшчае Хрысьціянскую Містэрыю і гэта не 
зашкодзіла Ізраілю, што абагаціўся егіпецкімі 
паняцьцямі. Так Божы адказ людзям ня ні- 

шчыў абразоў, якія стварыў сабе чалавек у 
сваім імкненьні да неба. Але Бог толькі ўз- 
высіў людзтва аж пад неба, як хвалю, што 
налятае на скалы. 

На сьценах катакомбаў добры пастыр заняў 
месца бога Мэркурага, што нёс халадзільнік. 
А хрысьціянскія прапаведнікі запрапанавалі 
старому сьвету такую навуку, якая і ня сьні- 
лася чалавецтву! Тады Царква ўзяла белыя 
вопраткі, сьвечкі, ваду, пахнідлы і кадзілы, 
соль, хлебы і віно, а таксама заклінаньні і 
песьні, якімі бедная паганская душа пацяша- 
ла сябе ў сваім горы і няшчасьці. І Царква 
сказала людзям: «Вось усё гэта -- маё. Ты, 
душа людзкая, шукала Фэнікса -- птушкі 
шчасьця, якая згарэўшы ў ахвяры, адраджа- 
лася ў попеле, але ты не знайшла гэтай птуш- 
кі; аднак я табе даю гэтую жывую птушку, 
што не памрэ ніколі! Я цябе абмыю ў крыві 
Ягняці і ўзлажу табе на галаву нявянучы вя- 
нок славы вечнай». 

Гэтак вось паўставала ўсё багацьце хрысь- 
ціянскіх цырымоніяў, якія вырасьлі з Хрысто- 
вае пшаніцы, пасеянай на паганскай ральлі. 
Хрысьціянская Містэрыя стала сусьветнай і 
Саборнай, хоць прыняла нямала вонкавых па- 
ганскіх абрадаў; але надала ім сэнс і значэнь- 
не, якога яны дасюль ня мелі, каб яны маглі 
даць і выразіць Божы адказ на чалавечыя 
патрэбы, надзеі і малітвы. Такі адказ мог 
даць толькі Той, Хто лепш ад чалавека ведае 
ўсе людзкія патрэбы І перш, чым чалавек 
зьвернецца з просьбай да Яго! 


Сьвяты Павал Апостал 


«Мне жыць -- гэта Хрыстос...» 
«На мне ляжыць абавязак, і бяда мне, 
калі я Эвангельля не абвяшчаю...» 


Так гаворыць аб сабе сьвяты Павал, апо- 
стал Хрыстовы, а ён і вялікі сьвяты. 


Разгледзім-жа кароценька адно і другое. 


Нялёгка было гаварыць Паўлу, што яму 
жыць -- гэта Хрыстос! Зусім-бо інакш цякло 
ягонае мінулае жыцьцё. Змаладосьці Павал 
(называўся Сауль, Шавал) належыў да жы- 
доўскае партыі-сэкты фарызэяў, каторыя не 
згаджаліся з навукай Хрыстовай і адкінулі 
яе, а самога Хрыста-Мэсыяша засудзілі на 
сьмерць. Яны голасна крычалі Пілату: «Кроў 
яго на нас і на дзяцей нашых!» 

Ня ведаем, з якіх прычынаў Паўлу ня 
прышлося спаткацца з Ісусам падчас ягонага 
навучаньня, але чуць аб Ім бязсумніву мусіў 
шмат, асабліва пасьля Ўшэсьця, калі апоста- 


лы сталі пашыраць Эвангельле па ўсей Па- 
лестыне і за межамі яе. Належучы да партыі 
варожай Хрысту, Павал заўзята выступіў на- 
супраць новых адросткаў хрысьціянскай ве- 
ры. І ў пэўнай меры гэта даволі зразумела. У 
яго вачах Хрыстос зьяўляўся такім, якім яго 
ўяўлялі фарызэі -- ашуканцам, што захацеў 
падступна заўладаць мэсыянскай ідэяй, якая 
была найбольш цэннай жыдом, як-бы душа 
народу. «Да чаго-ж гэта давядзе, як не да за- 
губы народу?» -- думаў ІШавал. Не, не такого 
Мэсыяша яны чакалі! Паводле іхняга пляну 
Мэсыяш меўся адваяваць страчаную волю, 
вярнуць славу Салямона і перавысіць яе... 
А Хрыстос кіраваў інакш... Ці-ж гэтакай 
развязкі меўся дачакаць Стары Закон? а вера 
і надзея дзядоў і прадзедоў? а прароцтвы? .. 


І вось закіпела кроў у жылах патрыёта 
Саўля (як яго тады называлі): ён хапае ў рукі 
меч і нясе помсту крывавую на хрысьціянаў 

за тое, што нарушылі жыдоўскія скарбы пат- 
рыярхаў і прарокаў. А прытым ягоны запаль- 
чывы характар вельмі прыдаўся на такую 
дзейнасьць супроць апосталаў і вучняў хры- 
стовых. Да таго ІЦавал меў нязломную сілу 
волі, хуткую орыентацыю, быў здольным 
прамоўцам, пісьменьнікам і ня быў зьвязаны 
сям'ёю. 

Дык хто-ж мог-бы такога энэргічнага, ідэй- 
нага дзеяча пераканаць, што блудзіць і зьвяр- 
нуць ягоную душу да Хрыста, якога ён пера- 
сьледаваў? 

Адно толькі ласка Божая! Але Шаўлу мала 
было-б ціхага натхненьня, добрага і лагодна- 
га слова, ці прыкладу. Не, да гэтакіх душ Дух 
Сьвяты прамаўляе такім моцным словам і ак- 
цэнтам, што, як гром з яснага неба, звалівае 
чалавека на зямлю! 


Калі Шавал поўны злосьці сьпяшаўся з та- 
варышамі і памоцнікамі ў Дамашак, каб там 
«хапаць, зьвязываць і цягнуць на суд хрысь- 
ціянаў», надзвычайная яснасьць зьбіла яго з 
ног, а Сам Ісусе Хрыстое прамовіў да яго: - 
Шавал, Шавал, чаму ты мяне прасьледуеш? 
С. А ён спытаўся: -- А хто ты ёсьць, Госпа- 
дзі? -- І адказаў Гасподзь: -- Я ёсьць Ісус, 
каторага ты прасьледуеш. -- Тады, дрыжачы 
са страху, Шавал спытаўся ізноў: -- Госпадзі, 
што Ты хочаш, каб я рабіў? -- А Ісус яму ад- 
казаў: -- Устань і ідзі ў горад, а там табе ска- 
жуць, што ты маеш рабіць. 

У той час зьявіўся Ісус аднаму свайму вуч- 
ню ў Дамашку (Янаніяшу), даючы загад адве- 
даць Шаўла. Зьдзіўлены вучань адказывае: 
-- Госпадзі, я чуў, што гэты чалавек нарабіў 
шмат злога верным у Ерусаліме і што мае 
ўладу ад старшых духоўных браць усіх, хто 
называе тваё Імя. -- А яму Ісус: -- Ідзі, бо 
ён будзе для мяне выбраным начыньнем і 
разьнясе маё Імя між народамі... 

Якая вялікая перамена і як раптоўна яна 
адбылася ў душы Шаўла! Бо няма ў Бога ні- 
чога немагчымага. Адна толькі рэч, перад ка- 
торай Боская моц ня мае сілы -- гэта злая 
воля чалавека, значыць, такая воля, што 
сьведама трымаецца фальшывай дарогі і су- 
мысна закрывае вочы, каб ня бачыць сьвятла 
праўды. А ІШавал -- гэта чалавек добрай во- 
лі. Ён толькі што ўбачыў праўду ў прамень- 
нях яснага неба і адразу хутка орыентуецца 
ў новай сытуацыі і шчыра пытае: -- Госпадзі, 
што Ты хочаш, каб я рабіў? 

У той зьяве ў дарозе ІШавал асьлеп. Але, 
навернены на належную дарогу, навучаны і 
прыгатаваны малітвай, упакораны, прыняў 
хрост і ўбачыў сьвятло сонца і сьвятло праў- 
ды. У аб'яўленьні Хрыстовым ІЦавал пазнаў, 
што ня толькі павінен прыняць веру ў Хры- 
ста, але і стаць дзейным вучнем Хрыстовым, 
апосталам. І вось ён рашуча пашоў за гэтым 


Божым голасам, з усёй сілай сваей ачышча- 
най волі і запаленых пачуцьцяў. І адразу, як 
паслушны жаўнер, стаў пад каманду новага 
Кіраўніка, Хрыста. 

Аднак Шаўлу трэба было пасьля навароту 
глыбей удумацца ў новую навуку, трэба было 
ўзгодніць Стары Закон з Новым, дапасавацца 
самому і зразумець Дух Хрыстовы, каб магчы 
абвяшчаць Хрыста жыдом і паганам, вольным 
і нявольнікам, цёмным народным гушчам і 
вучоным філязофам, палітыкам і людзям вя- 
лікім гэтага сьвету. І трэба было пакутаваць 
за свае грахі і аплакаць засьляпеньне, зь якім 
прычыніў гэтулькі крыўды хрысьціянам. З 
тою мэтай Шавал адыходзіць у Арабскую пу- 
стыню і там здалёку ад шуму і натоўпу пра- 
водзіць тры гады ў пакуце, ў малітве і разва- 
жаньнях аб праўдах Адкупленьня. 

Пасьля гэтага пачалася шырокая дзей- 
насьць новага Апостала: Палестына, Малая 
Азія, Мацэдонія, Грэцыя, Рым і далёкая Гіш- 
панія чулі яго голас. 

Пазнаўшы праўду, узлюбіўшы яе ўсей ду- 
шой, Шавал да сьмерці толькі гэтым жыве, 
гэтым аддыхае, іншае ўсё, апроч Хрыста, не 
мае для яго ніякай вартасьці. Усё ягонае 
жыцьцё зводзіцца да аднаго пункту: -- Мне 
жыць -- гэта Хрыстос! -- А ўсё вонкавае цэ- 
ніць вось як: -- Мне сьвет укрыжаваны, а я 
сьвету. - Хрыстос займае ўсе ягоныя думкі, 
пранікае ўсе прыродныя здольнасьці душы і 
цела. Вось што Шавал гаворыць: -- А хто ў 
Хрысьце, той -- новае стварэньне. Як бяз ду- 
шы, цела ёсьць мёртвае, так бяз Хрыста, ча- 
лавечае сэрца стаецца марным, чахне і гіне 
для Бога і вечнасьці. Дзеля таго і кажа апо- 
стал: -- Бяда мне, калі Эвангельля не абвя- 
шчаю. -- Бяда і няшчасьце, бо тады загубіў- 
бы ўвесь сэнс свайго жыцьця на зямлі і ў веч- 
насьці. 

«Хрыстос -- для мяне і для другіх!» Гэта- 
кім духам ажыўлены ІЦавал узносіць свае 
магутныя крыльлі, каб узьнесьціся над сьве- 
там, нясучы кажнаму зерне новай навукі, за- 
сяваючы ўсюды Божае жыцьцё, адно праўдзі- 
вае і шчасьлівае чалавеку. Падыймаючы 
сьцяг Эвангельля, не баіцца ніякіх перашко- 
даў, будучы сьведамым сваей сілы ў Богу: -- 
Усё магу ў тым, каторы мяне ўзмацняе! 

Пасьля навароту Шаўла Хрыстос сказаў 
аб ім свайму вучню: -- Я яму пакажу, коль- 
кі мусіць выцярпець за маё Імя. -- І гэтыя 
словы Хрыста споўніліся над меру. Вось што 
гаворыць апостал Павал аб сваім жыцьці ў 
Хрысьце: -- Церпім голад і смагу, мы нагія і 
б'юць нас і бадзяемся. .. шмат у працы, бязь- 
мерна ў ранах і вастрогах і многа разоў пры 
сьмерці. Ад жыдоў пяць разоў дастаў па со- 
рак без аднаго ўдараў, тры разы білі мяне 
кіямі, аднойчы каменавалі, тры разы разьбі- 

ваўся карабель, ноч і дзень прабыў на глы- 
біні. Многа быў у падарожах, у небясьпеках 
на рэках, ад разбойнікаў, ад землякоў, пага- 
наў, у месьце, між фальшывымі братамі, ў 
працы і ў зьнемажэньні, часта ня сплючы, ў 
пастох, у голадзе і холадзе і ў нагаце. 

Вось абраз балючых перажываньняў апо- 
стала. 

-2 Але ўсё гэта -- кажа --- перамагаем праз 
узлюбіўшага нас. Бо я пэўны, што ні сьмерць, 
ні жыцьцё... ні якое стварэньне ня можа ад- 
лучыць нас ад любові Божай, што ў Хрысьце 
Ісусе, Госпадзе нашым. 

Пасьля навароту праконсула Рымскага 
Сэргія Паўла, Шавал перамяніў сваё імя на 
Павал і так падпісывае свае лісты, якіх 
зьмешчана ў Новым Запавеце 14. Павал ад- 
быў тры вялікія падарожжы, апавядаючы 
Эвангельле найбольш паганам у грэцкай мо- 
ве, якая тады была найбольш ведамай. Затое 
носіць слаўны тытул Апостала Народаў: 

Падчас прасьледу хрысьціян за часоў Нэ- 


рана быў у Рыме замучаны аднаго дня са 
сьвятым Пятром. Паўлу адсечаная галава за 
г. Рымам і там пахаваны. Была пабудавана 
базыліка на гробе Паўла, вельмі старадаўная 
і цэнная. Але тая ў пачатку ХІХ-га стагодзь- 
дзя згарэла. Зара пачалі будаваць новую, на 
якую ахвяры слалі з усяго сьвету, нават не- 
каталікі, Пасьля сьвятога Пятра ўсе пілігры- 
мы стараюцца наведаць гроб апостала Паўла. 

У апошнюю хвіліну жыцьця, аддаючы сваю 
галаву пад меч, мог сказаць, паводле таго як 
жыў: -- Змагаўся я добрым змаганьнем, бег 
закончыў, веру захаваў. Наастатак гатовіцца 
мне вянок праўды, які дасьць мне Гасподзь, 
Судзьдзя справядлівы. 

Так закончыў жыцьцё Вялікі Працаўнік 
Хрыстовы, Вялікі Апостал і Мучанік. Разам 
з Пятром лічыцца Закладчыкам Рымскай 
Царквы і Рым справядліва ім славіцца. 

А нам пакінуў прыклад, як пасьвяціцца для 
збаўленьня сваей душы і як працаваць для 
збаўленьня нашых бліжніх. 


Школьнікі 


Было гэта зусім нядаўна. Сяджу ў лёндан- 
скай падземцы (ундэрграўнд), чытаю газэту. 
Тым самым занятыя й мае спадарожнікі. Пад- 
час праезду ў падземцы людзі тут не гавораць, 
а то чытаюць, а то ненарокам абсэрвуюць ін- 
шых. 

Раптам пачулі мы на станцыі нязвычайныя 
крыкі, гармідар, сьпевы -- ажно чарада 
школьнікаў ад 9 да 17 гадоў навалілася на 
цягнік! 

Раскудлачаныя хлапцы й дзяўчаты памя- 
шаныя, а зрэшты й не разьбярэш у гэтым на- 
тоўпе, хто хлапец ці дзяўчына, бо ўсе ў куд- 
лах і ў портках. -- Папіхаюцца, займаюць 
месцы, бясцырымонна наступаючы старшым 
на ногі, дый балаганяць ганебна, хоць заты- 
кай вушы! 

Паважныя грамадзяне проста вачам сваім 
ня вераць - такая дзіч наляцела, што й аж 
страшна стала -- ня толькі дзіўна ці незра- 
зумела. На шчасьце крыклівая гурма як на- 
пала, так раптам і зьбегла на наступнай стан- 
цыі: разьбягаюцца па двое-трое па пэронах з 
тым самым гоманам і піскам -- ажно старшыя 
кідаюцца ў бакі, даючы прастор ашалелай мо- 
ладзі... 

У лёнданскіх школах -- больш паўмільё- 
ну школьнікаў. А ў гэты дзень тысячы іх 
разьбягаюцца па вуліцах, пляцох, па стан- 


цыях, бо гэта яны пратэстуюць супраць ста- 
рых парадкаў, дамагаюцца волі ад паслушэн- 
ства і школьнае дысцыпліны. 

2. Што гэта значыць? -- пытаюся я й пы- 
таюцца іншыя ў мяне. Але хутка знаходзім 
выясьненьне: школьнікі дамагаюцца: «далоў 
уніформы, роўнасьць вучня з настаўнікам у 
кіравецтве і ў дырэкцыі школы, адмяняюцца 
кары» і г. д. 

Пэўна не абыйдзецца бунт бяз арыштаў, су- 
доў і караў за парушэньне парадку, за зьня- 
вагу паліцыі. Усё, што мы тут сказалі, апуб- 
лікавала посьле радыё, паказала тэлевізыя й 
апісалі газэты. 

А мы ставім трывожнае пытаньне, ці са- 
праўды моладзь сярэдніх школаў такая ўжо 
дасьпелая й разумная, што самацёкам зарга- 
нізавалася й выбегла на вуліцы, пачынаючы 
рэвалюцыю? А мо” стаіць нехта за плячамі 
школьнікаў і пацягвае за шнурок або папіхае 
баламутаў і гультаёў да разрухі? Так робіць 
мэнажэр у цырку, забаўляючы публіку ў ма- 
ніпуляцыі з марыянэткамі. І ці ня ёсьць гэта 
неспадзяваны эгзамен для самога дарослага 
грамадзтва -- для бацькоў, для школы, для 
дзяржавы, Царквы і для ўсяго чалавецтва?.. 
І хто тут найбольш адказны дый вінаваты? 

Калі пасьля рэвалюцыі ў Расеі намножы- 
лася бяспрытульных (бяспрызорных), дык са- 

вецкая ўлада перш старалася іх судзіць на 
доўгія тэрміны, але аніяк не маглі з імі дай- 
сьці да ладу: яны абсалютна адмаўляліся 
працаваць, нават для сябе ў камэрах; не па- 
магалі ні карцэры, ні пабоі! Дык у роспачы 
савецкі ўрад пачаў іх расстрэліваць масамі 
або тапіць цэлымі грамадамі ў глыбокіх мар- 
скіх нетрах. А ў Манджурыі, як прышла ка- 
муна, маладых бандытаў вешалі за ногі -- 
аж пайшоў жудасны страх у грамадзтве і 
бандыцтва адразу занікла! 
ж 


Аднак у вольным сьвеце да такіх мераў 
«справядлівасьці» ня дойдзе. А нават ніякая 
дыктатура, апрача фашыстоўскае і савецкае, 
да такой адплаты за злачынства ня кінецца. 
Дык што-ж рабіць? І найперш, хто вінаваты? 
Дык трэба шчыра прызнацца, што вінаватае 
выхаваньне дзяцей і моладзі. І на першым 
месцы стаяць бацькі, бо яны найбліжэй да 
сваіх дзяцей. Бо і ясна, што ня досыць нара- 
дзіць дзяцей дый карміць, адзяваць, агра- 
ваць, вучыць у школах, а на выхаваньне за- 
плюшчыць вочы дый пускаць дзяцей сама- 
пасам. 

Калі дзіця пачынае гаварыць, бацькам па- 
дабаецца ягоныя шапялявасьць, гаркавыя «р» 
і розныя пахібы; нарэшце хаджэне на чаты- 
рох і спробы на дзьвюх ножках. Усё гэта ўз- 
буджае несамавітую радасьць, асабліва маткі, 
якая ня можа нахваліцца сваім дзіцяткам, 
тыбольш першым! 

Аднак найважнейшая справа -- ад самага 
пачатку вучыць дзіця знаку сьв. крыжа і па- 
чатку малітваў: гэтым аказваецца пашана і 
залежнасьць чалавека ад Бога, ад Якога - 
дачаснае і вечнае жыцьцё. 

Далей дзіця мае прысвойваць законы вет- 
лівасьці, удзячнасьці дый паслухмянасьці: 
прызнавацца да віны і перапрашаць у праві- 
нах. Ведама, баронім дзіця ад агню і ад уся- 
лякае шкоды і небясьпекі: каб малы не браў 
без дазволу, каб не псаваў і ня нішчыў, каб 
ня траціў дарэмна часу, і ад усялякай рас- 
пусты. 

Ужо сьв. Аўгустын асьцерагаў, кажучы: 
«Такі маленькі чалавечак, а такі вялікі грэш- 
нік!», 

А бывае, што бацькі заплюшчваюць вочы 
сабе і іншым, каб не сварыцца на дзіця, бо 
«яно -- нявіннае!». А трэба ведаць, што Цар- 
ква рыхтуе да першае споведзі дзяцей ад 7-мі 
гадоў. Але некаторыя лёгкамысна адклада- 
юць дзіцячую споведзь да 12 і больш гадоў, 
калі яно можа ўцягнуцца ў грахі дрэнных 
прывычак і нораваў, з якімі будзе пасьля аб- 
ражаць Бога і нахіляцца да вечнае згубы ду- 
шы сваей і другіх бліжніх. 

А ці-ж ня бывае, што бацькі лішне ўганя- 
юцца за грашмі, пакідаючы дзяцей бяз нія- 


кае апекі? Вяртаюцца з работы змучаныя і 
знэрваваныя, дык дзеці вырываюцца з хаты, 
каб мець ад бацькоў «спакой». Так трапляюць 
у сям'ю благія звычкі, навыкі -- курэньне, ай 
наркотыкі, п'янства дый брыдкія гутаркі і 
ўсялякая брыдота. 

А бадай найбольш псуюць дзяцей розныя 
некантраляваныя «коміксы» і нягодныя сцэ- 
ны ў тэлевізыі. Дый таксама благі ўплыў ма- 
юць на дзяцей перапоўненыя школы: пра- 
водзіцца нахабнае ўсьведамленьне дзяцей пра 
жыцьцё сэксуальнае. Даходзяць злоўжыцьці 
да таго, што 15-гадовыя дзяўчаты становяцца 
маткамі ў найгоршай распусьце! 

Да ўсяго благога далучаецца адчужэньне 
дзяцей ад роднага дому, дый ад народу праз 
навуку вылучна ў чужой мове. Фалыцывае 
разуменьне у бацькоў, каб гаварыць з дзецьмі 
ў дзяржаўнай мове (ангельскай, францускай, 
нямецкай і інш.). Ад калыскі тата й мама га- 
вораць да дзіцяці пачужому і так дзіця са- 
праўды становіцца з малога для сваіх бацькоў 
чужым. А пасьля пагарджае і роднай мовай 
і роднымі бацькамі. Нават настаўнікі гнева- 
юцца, што бацькі вучылі дзяцей, самі гавора- 
чы дрэнна, і школа мусіць перавучваць. Так 
творыцца фальшывае выхаваньне і ўплыў 
бацькоў на дзяцей зьмяншаецца: няма сар- 
дэчнасьці і зразуменьня між старшымі і ма- 
лодшымі -- аж і адкоцяцца ад хаты на заў- 
сёды! Тады й кантроль і выхаваньне ня можа 
праводзіцца нармальна. Дык ня трэба баяцца, 
што дзіця адстане ў навуцы, калі будзе гава- 
рыць дома ў сваей мове, бо школа сама дасьць 
раду і яшчэ лепш без неразумнай бацькаў- 
скай помачы, А пры такой тактыцы дзіця вы- 
растае і не беларусам і часта няверучым і ня 
молячымся на ўсё далейшае жыцьцё... 


З 


О, дарагія Бацькі! Мы не маем права нара- 
каць на сучасную моладзь, калі не дзём ёй 
хрысьціянскага і народнага выхаваньня дый 
калі бацькі ня выконваюць сваіх абавязкаў у 
сям'і. 

Выхаваньне моладзі -- гэта вельмі важны 
і адказны абавязак бацькоў і ўсіх тых, хто 
бацькоў заступае -- у школе і ў Царкве, а 
таксама і ў працы. Да таго трэба падыходзіць 
сумленна, з Богам у сэрцы, Інакш моладзь 
сапраўды дзічэе --- аж становіцца варожай у 
адносінах да старшых, да родных, а нават і 
да бацькі й маткі! Інакш дачакаемся рэвалю- 
цыі самай дзікой, калі малыя пагарджаюць 
старшымі, уладай сьвецкай і духоўнай. А што 
з такіх баламутаў вырасьце? Як бачым, рась- 
це толькі грубіянства й хамства, гультайства 
і розныя злачынствы, што ўжо не хапае мес- 
ца і ў так ужо перапоўненых турмах!.. 

Апосталам роўны" Мікалай, Архіяпіскап Японіі 


Сьвяты Мікалай, сын беларускае зямлі, ра- 
дзіўся на Смаленшчыне. Памёр З лютага 1912 
г.. маючы 716 гадоў. Да паступленьня у ма- 
настыр называўся Іван Дмітравіч Касаткін. 
Маючы 23 гады кончыў у Пецярбузе Духоў- 
ную Акадэмію. 8 ліпня 1860, ужо як іерама- 
нах, Мікалай быў назначаны ў Японію, як 
першы місіянэр у гор. Гакодатэ, на паўноч- 
ным востраве Гоккайдо, дзе было адчыненае 
расейскае консульства. Выехаўвшы адразу ў 
ліпні 1860 г., малады сьвятар адбыў падарожу 
ад Масквы аж да Ціхага акіяну на конях -- 
праз Поволжжа, Урал і праз Сібір -- да 10-ці 
тысяч кілямэтраў! Пераплыўшы Японскае 
мора, Мікалай прыбыў да Гакодатэ 2 чэрвеня 
1861 г. 

Тут, у далёкай няведамай краіне, яму трэ- 
ба было ізноў стаць студэнтам, каб навучыц- 
ца японскае мовы, аднае з найтруднейшых 
на сьвеце. На гэта Мікалай не пашкадаваў ча- 
су -- 8 гадоў, выконваючы адначасна душпа- 
стырскія абавязкі ў сьвятыні пры рас. кон- 
сульстве. Прытым старанна студыяваў япон- 
скую мову, звычаі і абрады народу, рэлігію, 
мастацтва і літаратуру. Затое пасьля мог зу- 
сім аддацца місіянэрскай працы, да якой быў 
пакліканым Богам. 

А праца была нялёгкая! Самі японцы сьвед- 
чылі аб ім, што ўсе ягоныя думкі і пачуцьці 
былі накіраваныя на адно, каб прасьвяціць 
Японію сьвятлом Хрыстовае навукі. Аднак 
давялося яму доўга чакаць, пакуль да яго 
прывыклі дый ацанілі ягоныя паважныя ад- 
носіны да японскае культуры. І вось з часам 
аб ім пачалі гаварыць у-ва ўсей Японіі: ён 
стаўся пажаданым госьцем на японскіх саб- 
раньнях, а нават паганскія сьвятары пачалі 
адносіцца да яго з пашанай. Калі-ж зьяўлялі- 
ся першыя прозэліты з японцаў, яны адразу 
станавіліся ягонымі памочнікамі. Гэткімі бы- 
лі: Павал Канабэ, Іван Сакаі, якія пасьля 
сталі сьвятарамі дый апосталамі сярод сваіх 
суродзічаў. І яны сталі супрацоўнікамі Міка- 
лая дый упісаліся ў гісторыю Японскае Цар- 
квы, як заснавальнікі. 

Як толькі зьявіліся сьвятары і катэхісты 
японцы, дык хрысьціянства хутка пачало па- 
шырацца. Ужо цяпер стала магчыма выда- 
ваць у японскай мове правасл. часапісы: дву- 
тыднёвік місіі «Сэйкёо сімпоо» (Праваслаўны 
бюллетэнь) і пэрыёдыкі «Сэйкёо Эова» (Пра- 
васл. гутарка), «Ураніскі» (Скромнасьць) і 
«Сінкаі» (Духоўнае мора). 

Асаблівае значэньне прыдаваў а. Мікалай 
Божай службе ў японскай мове. Над пера- 
кладам Сьвятога Пісьма і літургічных кнігаў 
ён працаваў усё жыцьцё аж да апошняе хві- 


ліны і асягнуў тое, што аж трудна было па- 
верыць, каб гэта мог зрабіць адзін чалавек 
за 50 гадоў! 

У канцы 1869 г. іераманах Мікалай сабраў- 
ся ў першую падарож ў Пецярбург, каб здаць 
справаздачу Сыноду аб падрыхтоўцы і аб пра- 
цы і атрымаць помач. Найбольш патрэбная 
была помач людзьмі, бо ён быў тады адзін- 
адным праваслаўным сьвятаром у Японіі! Але 
такжа была неабходная помач матар'яльная 
на арганізаваньне новых парахвіяў, на заку- 
пы царкоўнага інвэнтару і кнігаў. 

б. ІУ. 1870 Сынод у Пецярбурзе зацьвер- 
дзіў Расейскую Духоўную Місію ў Японіі, а 
Мікалай быў пастаўлены архімандрытам у ёй. 
Місія падлягала Камчацкаму япіскапу і на 
ўтрыманьне яе назначана 6 тысяч бурлёў у 
год. Вяртаючыся, архім. Мікалай узяў з сабой 
сьвятара Грыгора Варанцова, кандыдата ба- 
гаслоўя Казанскае Акадэміі, але гэты хутка 
захварэў і мусіў вярнуцца ў Расею. Місія 
была вельмі цяжкая і кандыдатаў бракавала, 
а толькі ў 1872 прыбыў Анатоль Ціхай, які 
кончыў Кіеўскую Дух. Акадэмію. Архім. Мі- 
калай пакінуў яго ў Гакодатэ, а сам з трыма 
катэхістамі поехаў у Токіё, дзе была ўжо ас- 
нована і місія -- цэнтр усяе працы. 


У 1872 г. Мікалай падаў японскаму ўраду 
просьбу -- даць поўную свабоду хрысьціян- 
ству! І ў 1873 была зьнятая забарона прапа- 
ведываць хрысьціянства, што вельмі карысна 
адбілася на працы а. Мікалая. А ў 1875 япіс- 
кап Камчацкі Павал Папоў высьвяціў пер- 
шага японца, Паўла Савабэ на сьвятара. А ў 
1878, калі Місія лічыла 6 сьвятароў, 27 катэ- 
хістаў і 50 іхніх памочнікаў -- японцаў, архі- 
мандрыт Мікалай зьвярнуўся ў Пецярбург з 
просьбай --- прыслаць япіскапа на старшыню 
Місіі. Сынод згадзіўся і тэлеграмай пытаўся 
Мікалая, ці ён сам згадзіўся-б стаць япіска- 
пам? Ён адказаў: «Калі з Расеі немагчыма 
назначыць япіскапа, я згаджаюся». 


І вось у 1880, 30. ПІ. архім. Мікалай быў 
пасьвячаны ў Пецярбурзе на япіскапа, як ві- 
кары Рыжскай епархіі, з тытулам япіскапа 
Рэвэльскага і назначаны ў Японію галавой 
Місіі, Мітрапаліт Ізыдор, даючы яму жэзл, 
сказаў: «Маеш служыць да канца жыцьця 
справе, за якую ты ўзяўся і не дапусьці, каб 
хто другі заўладаў тваім вянком!» 

На працягу 30 гадоў япіскапу Мікалаю былі 
суджаны яшчэ большыя дасягненьні. Ён ства- 
рыў духоўную сэмінарыю, дзе навука адбы- 
валася толькі па японску. З яе выйшлі дзе- 
сяткі сьвятароў японцаў. Такжа школу катэ- 
хістаў і жаночыя школы ў Токіё і Кіёто, 

Вельмі важным здарэньнем было пабуда- 
ваньне ў Токіё катэдральнага сабору Хры- 
стовага Ўскрасеньня. Адзіная вялізарная 
сьвятыня пабудаваная ў сярэдзіне найболь- 
шага гораду сьвету! Відаць ад усюль і упры- 
гожвае горад. Заложаныя фундаманты ў 1884, 
а ў 1891 пасьвячаны. У 1906 Сынод прызнаў 
япіскапу Мікалаю тытул архіяпіскапа -- 
Японскага, незалежнага ад другіх у Ра- 
сеі, апрача Сыноду. А ў 1908 паслалі на по- 
мач Арх. Мікалаю вікарага япіскапа Сяргея 
(Ціхамірава) з тытулам «Кіётскі». Гэтая по- 
мач была неабходная, бо арх. Мікалай сапраў- 
ды быў перапрацаваны і хутка закончыў поў- 
нае заслугаў жыцьцё 3 лютага 1912 г. 

Яшчэ ніколі Японія не бачыла такіх ура- 
чыстых паховінаў, калі працэсія расцягнула- 
ся на 10 кілямэтраў! да магільніка Янака-босі. 
І ня дзіва, бо архяпіскап Мікалай пакінуў па 
сабе 1-го япіскапа, 34 сьвятароў, 8 дыяканаў, 
115 катахістаў і 34 тысячы правасл. японцаў, 
духоўную сэмінарыю з соткаю студэнтаў. 
«Усё гэта было, як пісаў пасьля яп. Сяргей, 
да апошняе цэглы ў будоўлях і да апошняй 
літары ў перакладах літургічных кніжак, 
справай ягонага сьветлага розуму, шырокага 
сэрца бый цьвёрдае волі; а ўсё гэта зрабіла 
яго выбраным начыньнем Божае ласкі». 

Перакладам Сьвятога Пісьма і літ. Кніжак 
Архіяп. Мікалай заклаў трывалыя асновы 
пад развіцьцё Правасл. Царквы ў Японіі, як 
Царквы нацыянальнай. У гэтым ніхто ўжо 
яму не дараўнаў! 


П. 


Які быў далейшы шлях Японскае Царквы 
пасьля сьмерці архіяп. Мікалая? На долю яго- 
нага наступніка яп. Сяргея выпала нямала 
цяжкасьцяў з прычыны падзеяў у Расеі і ў 
Правасл. Церкве, бяз помачы якой Місія ў 
Японіі не магла яшчэ абыйсьціся. 


У восені 1917 на Сабор у Маскве прыбыў з 
Японіі сьвятар Сымон Маі: ён перадаў прыві- 
таньне ад Духоўнае Місіі ў Японіі. Сабор у 
адказ выдаў пасланьне з багаславенствам 
японскім хрысьціянам. 

У 1923 г. у Японіі здарыўся вялізарны зем- 
лятрус, які асабліва наведаў найбольшыя га- 
рады Токіё і Якогаму. Ён прычыніў вялікія 
шкоды і страту ў людзях і ў будоўлях дый 
маемасьці. 

На большае няшчасьце самы моцны штур- 
шок падземны, які разламаў у Токіо японскія 
крохкія дамы і дамкі-клеткі, прыйшоўся пе- 
рад паўднём, калі японкі варылі на газе абед 
для мужоў, якія мелі прыйсьці на абед і ад- 
пачынак, дык разам з замлятрусам узьніклі 
тысячы пажараў. А дамкі беднаты пераважна 


бывалі роблены і склечаныя з фанеры і кар- 
дону, дык гарэлі як скрынкі ад запалак! Дый 
вуліцы ў бяднейшых кварталах вузкія, пля- 
цоў вольных мала... Праўда, у такіх дамох 
радзей бывалі людзі забітыя, але якраз най- 
больш тады пагінула людзей ў пажарах, ня 
могучы выскачыць з мора агню. Значная ча- 
стка народу ратавалася, скачучы ў каналы, 
але і тут навалілася яшчэ горшая няшчась- 
це, бо разьліліся вялікія бакі і рэзэрвуары 
нафты, якая паплыла ў рэкі і каналы -- так 
што тыя ўцекачы мусілі пагінуць. А калі цэ- 
лыя натоўпы народу беглі на пляжы і на 
берагі порту і адкрытага мора, дык адтуль 
спаткала іх высокая хваля ад падморскага 
землятрусу. 

Калі ўлічыць, што цягнікі ў той момант вы- 
ходзілі з рэльсаў, аўтабусы і цягнікі скочва- 
ліся з насыпаў і з мастоў, дый пазавальвалі- 
ся тунэлі, гелерыі, віядукі, масты, жалезныя 
дарогі наземныя і падземныя, паўзрываліся 
фабрыкі і склады з гарушчымі матар'яламі, 
магазыны з таварамі.,. Дык вось і спраўдзі- 
лаеся перасьцярога, што «чым большая тэх- 
ніка, тым страшнейшая катастрофа!». А там 
яшчэ і чым большая цесната, дый чым боль- 
шае багацьце, а ў другіх месцах чым большая 
беднасьць, -- тым больш жудасны перапалох, 
пасьпех, роспач і катастрофа!... 

Шчасьліва было хоць тое, што бліжэйшыя 
да імпэратарскай рэзыдэнцыі маглі ратавацца 
на вольныя пляцы, сады і паркі пры царскай 
сялібе. Праўда, ня сьмелі даходзіць да пала- 
цаў, але прынамсі зьбеглі ад пажараў -- аж 
дачакалі успакаеньня ад землятрусу і агню. 
Характэрна, што імпэратарскія дамы і пала- 
цы стратаў ад землятрусу ня мелі і не пацяр- 
пеў там ніхто. 

ж 

Землятрус таксама прычыніў вялізарныя 
страты Правасл. Місіі. Рухнуў купал Увас- 
крэсенскага сабору і ўсё убранства ў саборы 
згінула ў пажары. Згарэла пышная бібліятэ- 
ка, у якой лічылася 30 тыс. кнігаў і часапісаў. 
Згарэлі два дамы Місіі і згарэлі працы япі- 
скапа Сяргея, над якімі ён трудзіўся 15 гадоў! 
Згінуў прыгатоўлены да друку рукапіс: «100 
гадоў хрысьціянства ў Японіі» 1539- 1637. 
Згінуў увесь наклад -- 500 экзэмпляраў -- 
«Матар'ялы да гісторыі Ягораўскага Лусска- 
га пагосту», 15--17 стаг. і блізка ўжо гатовая 
капітальная праца: «Гісторыя Наўгародзкае 
вобласьці 15--17 стагодздзя». 

І ўва ўсім саборы не асталося ані кусочка 
незгарэўшага дрэва. Згарэлі трох'ярусны іка- 
настас, паркетная падлога і сходы на званіцу, 
драўляны шпіль: жалезныя каркасы купала 
разьмяклі ад гарачыні і абвалілася ў нутро 
сабору. Званы, адзін 1440 кіляграмаў і другі 

2880 кіл. дый меншыя растапіліся як воск. 
І наагул, што не згарэла, тое растапілася і ста- 
ла нягодным да ўжытку. І так згінула ўсё 
адзеньне духавенства, мітры і ўсё найлеп- 
шае. Згарэла дух. сэмінарыя, жаночая школа 
і З дамы для прыслугі. Дык Уладыка Сяргей 
сказаў: «Госпад даў, Госпад і ўзяў: страчана 
ўсё, але асталося адно -- вера ў Бога!» 

20 кастрычніка адбыўся пасьпешна Сабор 
Місіі, на якім было пастаноўлена адбудаваць 
усё! Па загаду Уладыкі пастанавілі прадаць 
у гор. Мацуяма на востраве Сікоку 294 цубо 
зямлі за 15 000 ен. Разабралі там сьвятыню, 
збудаваную ў 1908 г. у памяць памёршых 
ваенна палонных расейскіх жаўнераў. Верні- 
каў там ня было і царква пасьля рэвалюцыі 
1917 г. не атрымлівала помачы з Расеі дый 
«стаяла бяз сьпеву». Заладавалі яе на пара- 
плаў і перевезьлі да Кобэ, а стуль цягніком 
у Токіо на Суругадаі. Там 13 лютага 1924 за- 
лажылі фундаманты і ў два месяцы закон- 
чылі будаваць храм у чэсьць сьвятога Міка- 
лая. У ёй і адпраўлялі набажэнства, бо сабор 
ляжаў у руінах. 


Найперш рамантавалі дамы Місіі. Уладыка 
Сяргей пачаў аб'яжджаць усіх праваслаўных 
у Японіі: даслоўна не абмінуў ні аднага до- 
му! А ў чэрвені 1926 пачалі зьбіраць грошы 
на адбудову сабору, на што трэ было 240 ты- 
сяч енаў, але сабралі толькі 55 тыс. Гэтых 
грошаў нехапала! Уладыка Сяргей 22 разы 
рабіў аб'езды са зборкай грошаў -- аж 15 
сьнежня 1929 г. быў дзень пасьвячаньня Ува- 
скрасенскага сабору, які цяпер стаў называц- 
ца «Нікараі-до». 


Вялізарны сабор адбудавалі, але іканастас 
аднаярусны. Іконы маляваў Н. С. Задарожны, 
харбінец. Над царскімі дзьвярамі мастацка 
вышыта шоўкам Апошняя Вячэра, (праца сп- 
ні Е. А. Цуі). На асьвячэньне прыбыў з Хар- 
біну япіскап Нестар (Анісімаў), які сказаў 
Уладыцы Сяргею: «Вы цьвёрда захоўваеце 
вернасьць Расеі і высока трымаеце сьцяг род- 
нага праваслаўя ў Японіі): хай Бог заўсёды 
будзе з Вамі!» 

Масква таксама прыслала тэтеграму: «Ра- 
дуемся разам з Японскаю Царквою. Молімся. 
Просім аб малітву. Мітрапаліт Сяргей з Сыно- 
дам». Мітрапаліт Сяргей (Страгародзкі), Ахоў- 
нік Патрыяршага Пасаду у Маскве, быў у 
1890- 92, як іераман, і у 1897--99, як архіман- 
дрыт, у Японіі памацніком архіяпіскапа Міка- 
лая. Пасьля напісаў «На Далёкім Усходзе» 
(знаў японскую мову): гэты былі пісьмы япон- 

скага місіянэра. 

Хоцьафіцыяльныя адносіны Японскай Цар- 
квы да Расейскае былі агранічаныя да рэдкай 
карэспадэнцыі, аднак у Маскве аб ёй не забы- 
валіся. У 1920 годзе 1-га мая яп. Японскі Сяр- 


гей атрымаў тытул архіяпіскапа, а ў 1930 -- 
мітрапаліта. Але ўжо ад 1827 Японская Царква 
пачынае дамагацца незалежнасьці ад Масквы. 
Аднак Маскоўскі Мітрапаліт Сяргей адмаў- 
ляўся тым, што аўтаномію мог-бы даць толькі 
Патрыярх з Сынодам або агульны Сабор. 


ПІ 


У 1939 япоскі ўрад выдаў закон, што толь- 
кі японец мог быць старшынёй рэлігійнае ар- 
ганізацыі. Мітрапаліт Сяргей быў змушаны 
пакінуць сваё становішча і пасяліцца ў сваей 
рэзыдэнцыі за горадам. Аме, хоць і ня лічыў- 
ся галавою Японскае Царквы, дык неафіцы- 
яльна кіраваў ёю да сваей сьмерці. Часова 
кіравецтва выконваў кандыдат багаслоўя Пе- 
цярбурскае Акадэміі Арсені Івасава. Пасьля 
быў выбраны на япіскапа протоіерэй Іван Оно 
і ў 1941 пастрыжаны ў манахі, прыняўшы 
імя Мікалай і хутка атрымаў хіратонію ў 
Харбіне на архірэя. Тады гэты ўжо япіскап 
Мікалай зьвярнуўся ў Маскву з просьбай 
зацьвярдзіць яго на месца Мітрапаліта Сяр- 
гея, што быў у адстаўцы. І Масква ўжо ня ме- 
ла іншага выхаду, як згадзіцца на «часовае» 
намесьніцтва. А ў часе П-ой Сусьветнае вай- 
ны гэта вельмі прыдалося, 

У 1945 быў выбраны ў Маскве на Патрыяр- 
ха мітрапаліт Аляксей, які зараз пачаў зьбі- 
раць падзеляныя часткі былой Расейскай 
Праваслаўнай Царквы. На Сабор быў запро- 
шаны і мітрапаліт Сяргей з Токіо, але ён не 
паехаў: будучы ў адстаўцы, ён ня мог легаль- 
на рэпрэзэнтаваць Японскую Царкву і адмо- 
віўся «дзеля хваробы». З Токіо паслалі ў Ма- 
скву сваё прывітаньне Сабору і новаму Пат- 
рыярху, незалежна ад мітр. Сяргея. Ён не да- 
чакаўся капітуляцыі Японіі на некалькі дзён 
і памёр 10 жніўня 1945, пражыўшы ў Японіі 
38 гадоў. Перад сьмерцяй Сяргей быў арыш- 
таваны і насаджаны ў турму. На ягоныя па- 
ховіны прыбыло ледзь некалькі чалавек, 
якія аб гэтым даведаліся. Мітрапаліта Сяргея 
пахавалі побач з архіяпіскапам Мікалаем на 
магільніку Янака-бочы, 

15 жніўня Японія капітулявала і яе занялі 
амэрыканцы. Імпэратар Японіі адрокся свай- 
го «боскага» походжаньня ад багіні Аматэра- 
су і астаўся толькі сьвецкім дэмакратычным 
уладаром. 27. ПІ, 1946 Кансысторыя Японскае 
Царквы і япіскап Мікалай ОНО прасілі Маск- 
ву прыслаць ім свайго прадстаўніка. Патры- 
ярх Аляксей далучыў японскую Царкву да 
Расейскай і паслаў у Японію двух япіскапаў. 
Калі яп. Барыс (Вік) і Сяргей (Ларына) пры- 
былі да граніцы Саветаў з Японіяй, дык амэ- 
рыканцы не далі ім візаў... Тады група япон- 
скага духавенства на сваім саборы пастана- 
віла далучыць японскую Царкву да амэры- 

канскай праваслаўнай і падпарадкаваць Ра- 
сейскаму архірэю ў Амэрыцы. З Амэрыкі 
прыехаў епіскап Веньямін (Басалыга) з Амэ- 
рыканскай Мітраполіі і гэтак Японская Цар- 
ква аддзялілася ад Расейскай на цэлых 25 
гадоў! 

Аднак частка духавенства і вернікаў ня 
прызнала новага Мітрапаліта: яны стварылі 
прыходы верныя Маскоўскаму Патрыярху... 

І гэтак паўстала вялікае недаразуменьне і 
нязгода ў Правал. Царкве ў Японіі, што тры- 
вала з рознымі зьменамі да 1970 г.: частка 
падлягала амэрыканскаму мітрапаліту, а ча- 
стка утварыла маскоўскае «благачыньне». 
Масква дасылала ад пары да пары сваіх дэ- 
легатаў, якія прыяжджалі як удзельнікі 
сусьветных кангрэсаў у справах сусьветнага 
міру ці анты-атамнай камісіі... 

Пасьля многіх зборак, нарадаў і кангрэсаў 
3-га красавіка 1970 была зьнята ў Маскве за- 
барона і адлучэньне з Японскае Царквы і 
абедзьве часткі -- з Амэрыканскае Мітрапо- 
ліі і з расейскага -- «багачыньня» -- злучы- 
ліся ў адно. 

10. ПІ. 1970 ў Маскве была абмеркаваная 
справа кананізацыі апостала Японіі, архіяпі- 
скапа МІКАЛАЯ (Касаткіна) і вырашана 
прызнаць СЬВЯТЫ М тэтага заснавальні- 
ка Японскае Царквы -- дзеля агульнага пра- 
кананьня аб ягонай сьвятасьці і кульце, які 
вытварыўся навакол ягонай асобы. 

І тады было пастаноўлена даць аўтаномію 
Японскай Царкве. Патрыярх Аляксей уру- 
чыў у Маскве Мітрапаліту Уладзімеру То- 
кійському Патрыяршы Томос аб аўтано- 
міі, узлажыў на яго другую панагію і пера- 
даў яму сьвятое міра, якое для Японскае 
Царквы мае права сьвянціць толькі Маскоў- 
скі Патрыярх. І прызнаны ў Японіі тры епар- 
хіі: Токіо, Кіото і Сэндаі. У Токіо ёсьць 


З царкоўна жыцьця 


ВАТЫКАН: Праваслаўная дэлегацыя з Руму- 
ніі была ў Папы: спачатку наведалі ў Ватыкане 
Сакрэтарыят Адзінства Хрысціянаў, а пасьля 
былі з візытам у Паўла УІ-га. Аднак каталікі 
ўсходняга абраду ў Румуніі вельмі былі засму- 
чаныя гэтым візытам Праваслаўнай Царквы ў 
Папы. А гэта з тае прычыны, што Румунекі Пра- 
васлаўны Патрыярхат супольна з урадам цы- 
вільным-камуністычным у 1946 г. зліквідавалі 
Каталіцкую Царкву (уніяцкую). І ў выніку лік- 
відацыі соткі сьвятароў і б япіскапаў былі ары- 
штаваныя і ўкіненыя ў турмы; а цэрквы і ма- 
емасьць перайшла ў рукі Праваслаўнае Царквы 


агульная духоўная сэмінарыя, а студэнты на 
вышэйшыя студыі маюць вучыцца ў Ленін- 
градзкай Акадэміі, 

Аўтаномная Царква мае незалежную адмі- 
ністрацыю, але ў справах веры і кананічнага 
права лучыцца з Маскоўскай Патрыярхіяй. 
І Патрыярх зацьвярджае Мітрапаліта ў То- 
кіо. Маскоўская Царква-Матка мае ў сваей 
Дачкі-Царквы ў Токіо сваё «падворыя», дзе 
прабывае прадстаўнік Патрыярха. 

Сьвята -- дзень Сьвятога Мікалая, архіяп. 
Японскага, «Роўна-Апостальскага» -- уста- 
ноўлена на 16 лютага (3-га па ст. стылю). 


Трапар: «Сьвятому Равноапостольному Ни- 
колаю Архіепіскопу Японскому» Глас 4. 


Апостолов единоправне и сопрестольне, 
служителю Христова верный и богомуд- 
рий, цевнице избранная Божественно- 
го Духа, сосуде преизливаюшийся люб- 
ве Христовы, Япоские земли просвети- 
телю, святый Николае иерарше равно- 
апостольне, молися живоначальней 
Тройце овсем твоем стаде ио всем мире! 


ж 


ЗАЎВАГА РЭДАКЦЫІ: Мы тут зьмясьцілі даў- 
жэйшы артыкул аб Правасл. Царкве ў Японіі дзе- 
ля Паважаных Чытачоў (асабліва праваслаўных) 
каб: 

1) маглі насьледаваць Сьв. Мікалая ў ягоным 
апостальстве і ў малітве за наварот няверных і 
атэістаў, а і наагул за грэшнікаў усяго сьвету. А 
гэта тым мілей, бо Сьв. Мікалай Японскі быў сы- 
нам нашай зямлі Беларускай са Смаленшчыны. 


2) каб мы, беларусы, пабачылі, як Расейская Цар- 
ква здабывала і бараніла правы сваей Патрыяр- 
хіі ў Японіі, нават са шкодай для Місіі релігійнае. 
Гэта тады-ж добрая навука для нас, як бараніцца 
ў Праваслаўнай Царкве ад уплываў расейскіх, а 
ў Каталіцкай ад націску польскага. 


або ўрад забраў сабе. Адным словам там паўта- 
рылася тое самае, што было праведзена ў Га- 
ліцыі з Грэка-Каталіцкай Царквою ў 1946 г., 
крыху раней, чым у Румуніі. А ў Румуніі было 
да таго паўтара мільёна грэка-каталікоў, якіх 
прымусілі аставацца без сьвятароў, бяз цэркваў 
і бяз Божае службы: або мусілі перайсьці ў пра- 
васлаўе або ў атэізм! 

Пры тэтай аказіі палажэньне Паўла УіІ-га 
было страшэнна прыкрае: ён ня мог адмовіць 
прыняцьця Праваслаўнае Дэлегацыі, бо нельга 
адпіхаць нават найбольшых праціўнікаў, а з 
другога боку... вельмі было крыўдна каталі- 

ком румунскім, якія не маглі зразумець стано- 
вішча Ватыкану... 
ж 

НЬЮ-ЁРК: Кардынал Суэнэнс з Бэльгіі, буду- 
чы ў Амэрыцы, казаў у прамове: -- Важная 
справа -- злучыцца хрысьціянам, але важней- 
шая -- захаваць веру ў вобліку атэізму! Дык 
хрысьціяне павінны ня толькі лучыцца з са- 
бою, але сваім жыцьцём лучыцца з Хрыстом, 
каб няверучыя бачылі нашае добрае жыцьцё, 
як сьвядоцтва аб нашай веры. 


ж 


ПАПА ПАВАЛ УІ-ы ў вялікоднай прамове да 
вялізарнага натоўпу падкрэсьліў ролю хрысьці- 
янства ў аднове людзкога жыцьця. Бо часта ста- 
віцца закід) што Царква -- кансэрватыўная, 
адсталая; але Царква ўсьцяж сьвяткуе і апа- 
вяшчае Хрыстовае Ускрашэньне, а прытым і 
нашае ўскрашэньне да вечнага жыцьця і да Тэ- 
тага Царква нас вядзе! Царква Божаю Моцай 
і ласкай адраджае, падтрымлівае і памнажае ў 
чалавеку Божае жыцьцё. А духовае жыцьцё 
мае ўплыў і на фізычную старану -- на працу, 
здароўе, маемасьць і г. д. Бязупынны ўплыў 
Божае помачы-ласкі, якая павялічвае любоў да 
Бога і людзей, дае нястомную энэргію да працы 
для дачаснага дабра. Бачым гэта на прыкладзе 
сьвятых -- такіх вялікіх дзеячоў, як напр. сьв. 
Вінцэнтага а Паўлё, асабліва на прыкладзе за- 
коньніцаў-манашак, якія апякуюцца хворымі і 

А тымчасам сьвет нахіляецца да зьнішчэньня 
жыцьця на нашай плянэце. Атамнае ўзбраеньне, 
забруджаньне зямлі, вады і паветра, голад, і ўся 
гэтая пагроза ўсьцяж ўзрастае... І прытым за- 
бруджаньне маральнае -- дэкадэнцыя чалавец- 
тва, сапсаванасьць моладзі, абыякавасьць рэлі- 
гійная і поўны атэізм, нават «ваюючы»! А коль- 
кі ёсьць людзей, якія ня ведаюць, навошта жы- 
вуць і працуюць, або шукаюць толькі прыемна- 
сьці і забавы-гульні дый выгоды? Калі бязбож- 
ная навука ня можа паказаць чалавеку мэты 
ягонага жыцьця, дзеля чаго варта жыць, цяр- 
пець і памерці, дык хрысьціянства можа і жа- 
дае навучыць людзей чыстай праўды і значэ- 
ньня чалавека, справядлівасьці і любові, што 
сваім засягам абыймае і дачаснае і вечнае жы- 
цьцё! 

Удзяляючы апостольскага багаславенства «Ур- 
бі эт Орбі» -- Гораду і ўсяму сьвету, Папа вітаў 
усіх словамі «Хрыстос Уваскрос!» на 117-ці мо- 
вах; а між іншымі, па ўкраінску, па польску, 
па расейску і па вьетнамску... І выразіў па- 
жаданьне, каб ягоныя слова аб Ускрашэньні 
Хрыста дайшлі і туды, дзе людзі церпяць пра- 
сьлед і прыгнёт рэлігіі. Казаў: «Усіх нае лу- 
чыць вера, што Хрыстос Уваскрос і больш не 


памрэ!» 
ЕЗ 


ЛЕТУВА: 17 ТЫСЯЧ ПОДПІСАЎ. Нядаўна 
каталікі ў Летуве пераслалі да Брэжнёва пра- 
тэст, які адрасавалі праз рукі Генэральнага Са- 
кратара З'адзіночаных Нацыяў у Нью Ёрку 
Др. К. Вальдгэйма. Гэты пратэст супраць пра- 
сьледу рэлігіі падпісалі 11 тысяч вернікаў з не- 
калькіх каталіцкіх парахвіяў у Летуве, не зва- 
жаючы на тое, што паліцыя вельмі за гэтым 
сьлядзіла і карае. Далі вернікі выясьненьне, 
што таму зьвярнуліся за граніцу, бо пратэсты 
на рукі самога Брэжнёва аставаліся без адказу. 
Найбольш вернікі скардзяцца на забарону ву- 
чыць дзяцей праўдаў веры, калі тымчасам на- 
кідваецца навучаньне ў школах атэізму і вы- 
хоўваецца дзяцей і моладзь у духу бязбожным 
супраць волі бацькоў. І наагул праводзіцца ў 
Саветах дыскрымінацыя людзей у жыцьці гра- 
мадзкім дзеля рэлігіі. с 

КЗ 


У МАСКВЕ «ПРАЎДА» ГАВОРЫЦЬ 
НЯПРАЎДУ! 

Перад Вялікаднем «Праўда» пісала, каб збры- 
дзіць прасваслаўнаму народу веру ў Хрыста, 
што Хрыстос не Ўваскрос, бо і ня ўміраў, а на- 
ват і ня жыў, а толькі аб Ім існуе легенда. Тэ- 
тая «Праўда» апіраецца на гісторыі, якую бяз- 
божнікі выдумваюць. Мы ўжо няраз пісалі, 
што існуюць помнікі хрысьціянства: Эвангель- 
ле, Лісты апосталаў і ўспаміны сьвятых і вучо- 
ных з самых даўнейшых часоў. А нават часткі 
і адрыўкі Сьвятога Пісьма Новага Запавету да- 
ходзяць аж да І-га стагодзьдзя пасьля Хрыста, 
паміма жорсткага прасьледу з боку жыдоў і ры- 
млянаў дый іншых ворагаў, якія вынішчалі ўся- 
лякія ўспаміны аб Хрысьце і Ягонай навуцы, а 
такжа аб сьмерці і ўваскрашэньні Яго. І ніякая 
іншая гістарычная асоба ці здарэньне ня мае 
падобнага пасьведчаньня, як Асоба Хрыста і 
здарэньні з ягонага жыцьця. Дык маскоўская 
«Праўда» гаворыць бязбожную няпраўду! 

ж 


НЕНАРОДЖАНАЕ ЖЫЦЬЦЁ 

Забойства ненароджаных дзяцей штораз узра- 
стае (аборт) асабліва ў багатых краях: ня толь- 
кі тады, калі пагражае маці сьмерць пры рад- 
жэньні, але і для матар'яльнага вырахаваньня, 
і для выгоды ў сям'і, для спакою ў хаце дый 
інш, Гэтая «кантроля» ў прыросьце сям'і, як яе 
ні называць, усёж ёсьць фактычным забой- 
ствам жывога чалавека. Як можна пазволіць на 
такі праступак, які ёсьць ганебным злачын- 
ствам? Бо й нельга забіваць сьпячага, ці няпры- 
томнага, ці вар'ята, а тымбольш дзіцяці, якое 
заблукалася, сіраты, ці хворага заразнай хва- 
робай !.. А дзіця, хоць яшчэ не пасьпела на- 
радзіцца, ужо ёсьць чалавекам, бо мае душу не- 
сьмяротную і ня ёсьць уласнасьцяй толькі ба- 
цькі-маткі, але належыць да дзяржавы, да гра- 
мадзтва, да народу і да ўсей фаміліі, а ня толь- 


паа Д. дый 


О РОР: Катипікаё.ога 2010 


Ф Інтэрнэт-версія: Катипікаі.ога 2010 


кі да гэтае кватэры і сям'і! Калі нельга паля- 
ваць на час бярэмяннасьці зьвяроў і на птушак 
у гнёздах; калі нельга забіваць бярэмяннай жы- 
вёлы, бо іхняе патомства знаходзіцца пад апе- 
кай права і законаў, дык на якой падставе ўрад 
польскі завёў «ганебны парадак» забіваць не- 
народжаных дзяцей? А гэта праводзіцца там 
тысячамі -- аж з чужых краёў наяжджаюць 
дзецябойцы-маткі ў Польшчу, каб правесьці тан- 
ны аборт! Таксама пачало гэта праводзіцца ў 
Англіі і ў іншых нібыта «паступовых» дзяржа- 
вах, Дый адносна дактароў і Сёстраў Міласэр- 
дзя мусіць сказаць, што такая «апека над матка- 
мі» -- гэта ёсьць ня «мэдыцына» і ня «міласэр- 
дзе», але найгоршага тыпу забойства -- дзецябой- 
ства! І такія шпіталі трэба назваць бойнямі для 
людзей, у якіх дактары, ламаючы сваю лекар- 
скую прысягу, як бандыты, нападаюць з нажа- 
мі на дзяцей і рэжуць іх пад аховай паліцыі і 
самога вар'яцкага ўраду. Калі-ж жывём у такіх 
новых парадках, дзеючы так, як дыктавалі Гіт- 
лер і Сталін, дык магчыма, што дачакаем яшчэ 
часаў, калі такія «фальш-лекары» будуць вы- 
разаць у лоне матак дзяцей, а пасьля іхнія па- 
мацніцы-сёстры будуць ім смажыць з тых тру- 
пікаў катлеты, Божа мой! Ня ведама, што тут 
горшае -- злачынства ці абрыдлівасьць? Бо гэта 
лоўны упадак культуры і цывілізацыі, асаблі- 
ва ў краях на такім высокім узроўні культуры 
матар'яльнай і духовай, як Брытанія і Поль- 
шча?! Сорам, ганьба, позор, інфамі, іньёмініё, 
діфамар... 

Каталіцкая Царква бароніць лёдзкое жыць- 
цё. Павал УІ-ы няраз заклікаў да апекі над 
няшчаснымі маткамі і ў абароне ненароджаных. 
Творацца пункты-прытулкі для патрабуючых 
матак, асабліва для зблудзіўшых дзяўчат, каб 
памагчы ім да нараджэньня і даць апеку мат- 
кам і дзецям. У такім пункце ў Лівэрпулі ў 
Англіі была дадзеная помач такім маткам у 
100 выпадках. 

ж 


НОВЫ ЭКУМЭНІЗМ 

Рада Пратэстанцкіх Цэркваў на востраве Тас- 
манія ля Аўстраліі за згодай сваіх вернікаў, на- 
значыла аднаго каталіцкага сьвятара для абслу- 
гі іхных парахвіянаў. І гэты сьвятар, Павал Кон- 
длі, мае давер у сваіх і ў чужых: ён адпраўляе 
Літургію для каталікоў, а пасьля кіруе наба- 
жэнствам для іншых веравызнаньняў. 

ж 


ТАМАШ -- АПОСТАЛ У ІНДЫІ 
-- ЮБІЛЕЙ 1900 ГАДОЎ 


Паводле старой традыцыі сьв. апостал Тамаш 
прыбыў у Індыю у “2 годзе пасьля Нараджэнь- 
ня Хрыста і там апавядаў дый хрысьціў. Усяго 
каталікоў ў Індыі больш 9-ці мільёнаў, най- 
больш у паўдзённай правінцыі Кераля, дзе хры- 
сьціянства трывае ад самага пачатку. Яны ма- 


юць свой абрад і сваё духавенства. Юбілейныя 
ўрачыстасьці адбываліся ў гор. Мадрас, блізка 
якога знаходзіцца месца сьмерці і гроб сьв. Та- 
маша ў г. Міляпорэ. На кангрэс у красавіку г. г. 
сабралася народу больш, чым было на Эўха- 
рыстычным Кангрэсе ў Бамбэі. Гэта сьветчыць 
аб вялікай папулярнасьці ап. Тамаша. Папа вы- 
слаў свайго прадстаўніка, кардынала Конвэй'а 
з Ірляндыі. Было прысутных шмат біскупаў, 
духавенства і вернікаў. Гроб сьв. Тамаша ў 
вельмі прыгожай катэдральнай царкве. 


ж 
ЧЫЛІ- САНТІ'ЯГО. МІЖНАРОДНЫ КАНГРЭС 
ГАНДЛЮ І РАЗЬВІЦЬЦЯ 


На гэтым Кангрэсе сабралася 140 прадстаўні- 
коў ад гэтулькі краёў сьвету. Ішлі нарады, як 
упарадкаваць сьвет, хаб бараніць бедныя краі 
ад голаду. На сьвеце -- няроўнасьць, дык трэба 
паправіць адносіны, Напр. у Амэрыцэ работнік 
зарабляе да 4 даляраў за гадзіну, а ў Заірэ- 
Конго-Афрыка такі самы работнік зарабляе 4 
цэнты за гадз.! І ў Гане гаспадар мог купіць 
у 1960 трактар за тону какао: цяпер цана на 
трактары ўзрасла, а на какао ўпала і трэба пла- 
ціць пяць тонаў какао! Цэна на волава ўпала 
на 17 працэнтаў, а на каўчук 21 працэнт. Сярэд- 
ня ў багатых краях работнік зарабляе ў год да- 
ляраў 2.400, а ў бедных --- 180 дал. Ды і то яшчэ: 
у баг. краях заработак сярэдні павялічваецца, а 
ў бедных стаіць на месцы або й паніжаецца! 

Дык што рабіць? Голад нішчыць цела і ра- 
з'ярае душу! Калі не ратаваць сьвету і не раўна- 
ваць даходаў, дык т. наз. «трэці сьвет» -- бедны 
зробіць сусьветную рэвалюцыю, каб адабраць 
лішку багацьця. Дый й гэта іх не паратуе: зья- 
дуць адабранае і больш у нікога ня будзе адбі- 
раць... 

І нельга сказаць, што багатыя краі не рату- 
юць бедных: даюць ахвяры, але найбольш па- 
зычаюць -- толькі ня грошы, а таварамі і на 
вьсокія працэнты. Аж даходзіць да таго, што 
тыя ня могуць сплаціць самых працэнтаў! Бы- 
вае, што палавіна новае пазычкі трэба зараз 
аддаваць на старыя працэнты... 

ж 

У ЧЫЛІ каталікі пайшлі на супрацу з лёвы- 
мі і выбраны прэзыдэнт аказаўся камуністым! 
наз. Аллендэ; але ён выбраны згодна з закона- 
мі, дык біскупы пазволілі супрацаваць з но- 
вым урадам. Аллендэ праводзіць аграрную рэ- 
форму, што якраз адпавядае патрэбам беднаты. 
Біскупы аднак перасьцярагаюць каталікоў, каб 
пільнавалі веры, праўды і справядлівасьці і не 
пазволілі камуністам прасьледаваць рэлігіі і за- 
хопліваць вылучную ўладу, адпіхаючы іншыя 
партыі. Гэтак правядзецца належны падзел 
грунтаў, абавязкаў і платы за працу. Цяпер на 
рэспубліку Чылі прыглядаецца ўвесь сьвет, а 
найпільней Паўдз. і Срэдняя Амэрыка, каб на- 


аў. ЯЕа 

вучыцца новага парадку і правесьці паўсюдную 
рэформу ў тэхніцы і на ральлі. 
ж 


ЗАІР-КОНГО ў АФРЫЦЫ. Афрыка хоча за- 
хаваць свае абычаі і правесьці поўную «афры- 
ханізацыю». Асабліва за гэта хапілася Конго, 
вялізная рэспубліка з прэзыдэнтам Язэпам Ма- 
буту. Ён адразу перамяніў назву з КОНГО на 
ЗАІР і сваё хрысьціянскае імя на СЭЗЭ СЭКО. 
Тады загадаў каб у Каталіцкай рэлігіі парабіць 
зымены спрэчныя з нашай верай. Як каталікі не 
згадзіліся, дык выгнаў з краю свайго чорнага 
кардынала Кісаса і зачыніў усе духоўныя сэмі- 
нарыі. А каталікоў у Заіры вялікі працэнт. 
Узьнікла нязгода з Ватыканам і прзтэсты ўсіх 
вернікаў. Мабуту ўбачыў, што можа ўзьнікнуць 
рэвалюцыя і пайшоў на ўступкі: тады ізноў 
адчыніліся сэмінарыі, а з Ватыканам зробле- 
ны тымчасовы дагавор. Біскупы згадзіліся 
афрыханізаваць набажэнства і наагул увесь 
касьцельны парадак, не парушаючы праўдаў 
веры і навучаньня рэлігіі. 


ж 


ВАТЫКАН І ПАПА Ў ЯПОНСКАЙ ТЭЛЕВІЗІІ 

Вяліхую сэнсацыю ўзбудзіў сярод японцаў 
фільм аб Ватыкане, які перадавалі ўсе японс- 
кія станцыі тэлебачаньня. Фільм наладзілі са- 
мыя выдатныя апонскія артысты. У фільме бы- 
лі нададзены ўрыўкі з важнейшых прамоваў 
Паўла УІ-га -- аб супакоі на сьвеце, аб сусь- 
ветнай супрацы, каб уладзіць згодну сыстэму 
жыцьця і разьвіцьцё ўсіх народаў. Уся прэса 
прысвяціла многа месца фільму, а таксама і 
“ілюстрацыяў, асабліва багаты часапіс «Ісўмію- 
ры» з дакладнымі рэпартэрствамі аб Папе. 


ж 


ЛЁНДАН: Выдатны малады чалавек Пётр 
Грээн, які адзначыўся, як паэт, дзелавы і здоль- 
ны «бітлэс» -- песьняр, гітарыст і кампазытар 
у групе; а меў бліскучую кар'еру, нават мата- 
р'яльна, -- неспадзявана пакінуў сваё станові- 
шча, астрыгся і адрокся лёгкага фаху бітлэса, 
а ўзяўся за працу звычайнага чалавека у лён- 


дынскім шпіталі. Грошы, якія плылі яму з най- 
граных і насьпяваных плітак, у суме 80.000 фун- 
таў, раздаў на дабрадзейныя мэты, а сабе зара- 
бляе нармальнай працай і службай у шпіталі. 
Гаворыць, што чуецца шчасьлівым, а можа й 
будзе працаваць у іншым фаху, які будзе адпа- 
вядаць ягоным імкненьням. 
ж 

ДЗЕНЬ СРОДКАЎ СУСЬВЕТНАЕ ЛУЧНАСЬ- 
ЦІ -- трэса, радыё, тэлевізія, фільм, кіно, тэатр, 
перагонкі --- конскія, сабачыя і інш. Гэтыя срод- 
кі фармуюць людзкую сьведзмасьць, перада- 
юць весткі, забаўляюць, вучаць і, на вялікі 
жаль, часта псуюць людзей, асабліва моладзь. 

Царква зьвярнула вялікаю ўвагу на гэтыя не- 
абходныя сродкі ўзаемнай камунікацыі між 
людзьмі, краямі і народамі, каб яны сапраўды 
служылі людзтву карысна, але ня прычынялі 
шкоды, Нават назначаюцца спэцыяльныя дні 
малітвы з той мэтай, хаб уладзіць. па людзку і 
па Божаму гэтую камунікацыю між людзьмі. 
Сёлета гэты дзень быў 14-га мая--траўня. Аса- 
бліва справа датычыць дзяцей і моладзі, якія 
ўжо ня могуць абыйсьціся без тэлевізіі, бяз 
«коміксаў», бяз фільму, бяз футболу і інш. Каб 
чалавецтва перамагло так наз. «чысты бізнэс», 
які зьяўляецца якраз нячыстым сродкам зара- 
ботку і інтарэсу, што імкнецца да найбольшагта 
гешэфту. 

Калі людзі штодня рэгулююць гадзіньнікі, каб 
ведаць добра час, дык чаму не стараюцца рэгу- 
ляваць і падчышчаць фільмы і журналы і тэ- 
левізію, каб ішоў матар'ял цікавы, але ідэальна 
чысты маральна без распусты, забойстваў, бан- 
дытызму ашуканства і ўсялякай подласьці, бо 
праз гэта фармуюцца характары дзяцей і мо- 
ладзі -- аж растуць людзі няздатныя да нар- 
мальнага жыцьця ў грамадзтве і ня годныя 
перад Богам да збаўленьня душы. А Сам Хры- 
стосе сказаў: «Калі-бы хто згоршыў аднаго з тых 
найменшых, дык лепей яму было-б, каб заве- 
сіць на шыі млынавы яамень і спусьціць у глы- 
біну марскую!» Значыць, багата трэ было-б з 
такім каменем затапіць дзеячоў у тэлевізіі і ў 
др. сродках. 





З нашае мінуўшчыны 


Нядаўна Беларуская Бібліятэка імя Фран- 
цішка Скарыны ў Лёндане ўзбагацілася вель- 
мі цэннай брашурай, напісанай некім А. І., 
пад назовам: «Усходняя Беларусь, Статы- 
стычные і гістарычные матэрыялы». Выданіе 
Народнаго Сэкрэтарства Міжнародовых Спра- 
ваў. Менск. Друкарня Я. А. Грынблята, 1918. 
Страніц 13. 

Гэтай брашуры, цікавай ня толькі зьместам, 


але і сваім выдаўцом -- Б. Н. Р., ня знойдзеш 
у ніякім бібліяграфічным ведамым нам па- 
казьніку. Таму ахвярадаўцу, які пражывае ў 
Злучаных Штатах Амэрыкі, належыцца шчы- 
рая падзяка за перахаваньне гэтай кніжыцы 
і за пераданьне яе ў публічную Беларускую 
Бібліятэку. 

Падаём тут частковы зьмест, стр. 5-7, у 
якім ёсьць гутарка аб тагачасных беларускіх 


Баб» 


О РОР: Катипікаё.ога 2010 


Ф Інтэрнэт-версія: Катипікас. ога 2010 


культурных сілах. Цікава заўважыць, што 
аўтар распачынае ад каталіцкіх і праваслаў- 
ных сьвятароў. 


Тагачасны правапіс і граматыку пакідаем 
бяз зьменаў. 


«Гэтак сталося тое, што у мамэнт выбуху 
Расейскай Рэвалюцыі у усходняй Беларусі 
аказаліся сконцэнтрованымі блізка усе бела- 
рускіе сілы, апрача параскіданых па розных 
местах б. Расейскай Імперыі. Але і тые, каго 
доля закінула у чужыну, не пакідалі праца- 
ваць дзеля сваей Бацькаўшчыны і сваего на- 
роду: беларуская нацыональная работа пача- 
ла шпарка развівацца у Пецярбурзі, Маскве, 
Казані і т. д. Пры гэтым нацыональная сьвя- 
домасьць захапіла усе станы і усе кругі бела- 
рускага грамадзянства: ужо у самым пачатку 
рэвалюціі мы бачым за нацыональной работай 
много чынных інтэлігэнцкіх сіл. Перш за усе 
мы адзначым учасьце у беларускім руху ду- 
хавенства, -- гэтай бязепорна вельмі важнай 
сілы у Беларусі. 


Між каталіцкімі ксендзамі рух гэты падга- 
тауляуся здгуна у Пецярбурскай Духоунай 
Сэмінарыі і Духоўнай Акадэміі (для Магілеу- 
скай дыэцэзіі), і у рэзультаце у момэнт упад- 
ку царызму мы бачым адкрытое арганізова- 
нае выступленьне беларускіх ксяндзоу: на 
зьездзі у Менску заснаваўся Саюз Ксяндзоўу- 
Беларусаў, налічваючый каля 200 членау, 
між каторымі трэба адзначыць імены най- 
больш актыўных, як: кс. Астрамовіч, м. т. кс. 
Годлеускі (у Менску), кс. Сак, кс. Байко, м. т. 
Лісоускі, ке. Лапошко (у Магілеві), м. т. Шы- 
рокі (у Парафіянаве), кс. Шолкевіч, д-р філе- 
зофіі Бобіч (у Друі), кс. Будзька, д-р Абран- 
товіч, м. т. Цікота, м. т. Хвецько, кс. Жолне- 
ровіч, кс. Версоцкі, кс. Олешкевіч, кс. Борык 
і інш. Закраталося і праваслаунае духавен- 
ство, цэнтрам катораго аказалася Масква: тут 
папалі блізка усе вывезеные з Гродзеншчыны 
і Віленшчыны сьвяшчэнікі. На адбыушымся 


тамака у летку 1917 года зьездзі было каля 
800 праваслаўных сьвяшчэнікаў-беларусау, 
вынесшых рэзалюціі у беларускім нацыо- 
нальным духу. Між праваслаўным духовен- 
ствам выдзеляюцца імены протоерэя Куль- 
чыцкаго (у Менску), сьв. Усакоускаго, прот. 
Корчынскаго, сьв. Рэпніна і інш. Ячшэ да 
вайны і рэвалюцыіі між прафэсурай вышей- 
шых і сярэдніх школ звертаюць на сябе ува- 
гу: праф. Б. Эпімах-Шыпілло, вядомы бела- 
рускі філелег, праф. Е. Карскі, праф. М. Доў- 
нар-Запольскі, праф. Завіткевіч, праф. М. Ма- 
соніус, І. Краскоускі, Б. Тарашкевіч, Мітке- 
віч, Р. Остроускі (у Слуцку), Довгялло, Сэр- 
боў і Кахановіч (у Магілеві) і інш. Далей 
ідуць прэдстаунікі розных вольных прафэ- 
сій: юрысты і журналісты: Яз. Варонка, А. 
Цвікевіч, Е. Хлебцевіч, Яз. Фарботка, юры- 
сты: Л. Заяц, Рэутт, Борк, Андрушкевіч, Г. 
Богдановіч, Сушынскі, Чаўсоу, Кажэмяка і 
інш., інжынеры: А. Уласоу, В. Іваноускі, Ду- 
бейкоускі, К. Душеускі, К. Годыцкі-Цвірко і 
інш. тэхнікі: Стульба, В. Грыневіч, Еутухоу- 
скі, Загорскі, Рудзік і інш., аграномы: А. Смо- 
ліч, Турчыновіч, В. Савіч, Марковіч, Черняў- 
скі, Г. Гарэцкі і інш., каморнікі: А. Дусянік, 
М. Гарэцкі, Метла, Міхневіч і інш. афіцэры: 
генерал Кандратовіч, генерал Алексееускі, 
генерал Короткевіч, палкоўнік Курат, К. Езо- 
вітоу, М. Косьцевіч, Е. Ярушевіч, А. Зенюк, 
Р. Якубеня, І. Красоускі, Золотарэнка і інш., 
літэратары: Яз. Лесік, А. Прушынскі, А. Ле- 
віцкі, В. Голуб, Константын Міцкевіч, Я. Лу- 
цэвіч і чыноунікі: П. Крэчэускі, Э. Будзька, 
Яз. Дыло, А. Бурбіс, Б. Галавач, Грыневіч, Ч. 
Родзевіч, Л. Родзевіч, В. Сталыгва, Я. Серада, 
Б. Захарка, Сьвірскі, Сенкевіч і інш., чысле- 
ные палітычные і культурные дзеячы: С. Рак- 
Міхалоускі, І. Васілевіч, д-р Ерэміч, Жыва- 
пісцау, Дворчанін, Мароз, і інш., урэшці вялі- 
кіе землеуласьнікі, як Раман Скірмунт, Кня- 
гіня Магдалена Радзівілл, А. Бонч-Осмолускі 
і інш.». 


А ці Божым шляхам?" 


(Адказ крытыку) 


Бывае ня без карысьці, калі ў паважнай пра- 
цы забірае голас і наш праціўнік, бо асьвяча- 
ецца дзела і ад прошаўкі. 

Але Ул. Бягун, крытыхуючы ў «Голасе Радзі- 
мы» (Ме 14, крас, 1972) наш часапіс, вельмі быў 
сьшіснуты рамкамі сваіх хлебадаўцаў і пісаў 
(ляяльна для сваіх настаўнікаў) слова Бог з 
малой літары дый празываў нас служакамі 
«Скотлянд Ярду», ворагамі беларускага народу, 


фарызэямі, якія ў злых намерах прыкрываюц- 


ца імем Хрыста і інш. Гэта ўсё з ягонага боку 
зразумела, бо ён мусіць добра помніць асьцяро- 
гу Івана Андрэевіча Крылова, у якой жаліўся 
пакорны сабаха: «А если не впопад залаю, то 
и побой принимаю». 

А гэтыя «пабоі» і нам дакладна ведамыя, бо 
і наш рэдактар якога Бягун успамінае і Тамаш 
Падзява атрымалі з ласкі савецкіх дабрадзеяў па 
25 гадоў лягераў, апрача турмы. Гісторыя даво- 
лі цікавая і дасужы Ул. Бягуя павінен быў з ёй 

пазнаёміцца. А менавіта: усю групу нашых ай- 
цоў у дзень сьвятых Калядаў, 25--ХІІ- 1948, 
савецкая ваенная дэлегацыя -- пракурор, сьле- 
давацель і тры афіцэры -- выкупілі ад кітайс- 
кіх камуністаў на граніцы заходняй Манджурыі, 
зьнялі з іх кітайскія аковы і налажылі свае дый 
павезьлі ў турму ў гор. Чыта. А там правялі су- 
ровае сьледзтва і далі -- бяз суду паводле зага- 
ду Масквы -- па 25 гадоў лягераў... Ім закі- 
двалі японскі і ватыканскі шпіянаж, аднак ім, 
відаць, на маглі гэтага даказаць, бо закіды былі 
проста сьмешныя, дык асудзілі ў Маскве за- 
вочна! 

Уканцы 1950 году іх перавезьлі ў Іркуцкую 
вобласьць і пераганялі з лягеру ў лягер па цяж- 
кіх работах. У 1954, 8-га верасьня а. Гэрманові- 
ча судзілі ў лягеры Мэ 13, што наз. Віхорэвка, 
і пракурор загаласіў: «Освободить!» Аднак яш- 
чэ трымалі па лягерах -- аж да 27-га красаві- 
ка 1955 г. і выдалі ў Польшчу, бо ён меў, жы- 
вучы ў Заходняй Беларусі, польскі пашпарт. 

З нашае групы -- 7-мі чалавек -- згінулі ў 
лягерах архімандрыт Андрэй Цікота і два на- 
стаўнікі з нашае школы ў Харбіне. А з 4-х 
айцоў трапілі ў Польшчу Гэрмановіч і Падзява, 
адзін у Францыю -- а. Шалей і адзін загінуў ня- 
ведама дзе -- Партнягін. 

Аб загінуўшых у Савецкім Саюзе --- яшчэ два 
словы: Аб Цікоце мы мелі слых, што памёр у 
1952 г. у вельмі цяжкіх абставінах у нейкім ля- 
геры ў групе «Ангар-Лаг». Аб Ф. Абрантовічу 
нічога пэўнага нельга сказаць. Быў арыштава- 
ны ўканцы 1939 г. ў Польшчы: толькі мы мелі 
слых, што ён прайшоў вельмі цяжкое сьледзтва 
і мучэньне; а пасьля пасаджаны ў Маскве і... 
дальш ужо аніякае весткі! 

Можа-бы памог нам спагадлівы Ул. Бягун 
выясьніць і дапытацца аб варунках жыцьця і 
сьмерці гэтых двух архімандрытаў -- Цікоты і 
Абрантовіча? 

А таксама, чаму групу нашых айцоў ня суд- 
зілі камуністы-кітайцы, калі іх арыштавалі і 
калі былі чым перад імі вінаватыя? Дый чаму 
Саюз іх выкупліваў, а пасьля судзіў завочна і 
караў без доказаў віны 25 гадамі лягераў? Ка- 
лі-ж нашыя айцы былі чым вінаватыя, як япон- 
скія шпіёны, дык Савецкая ўлада магла іх 
узяць пад суд у 1945 г. у Харбіне, як Саветы 
перамаглі японцаў. А то нашыя айцы вялі далей 
школы пры савецкай акупацыі і пры кітайскай 
камуне аж да 22 (ХІІ) 1948 г.! І чаму Савецкі 
Саюз, як дастаў нашых айцоў у свае рукі, дык 
ня перадаў іх у Польшчу: там была камуна, а 
яны мелі польскія пашпарты?... 

І падобных дзівосных пытаньняў было-бы 
яшчэ нямала, але іх ня выясніць ніхто, а тым- 
больш сам Савецкі Саюз! Але няхай Ул. Бя- 
гун ня дзівіцца, што нашых выпусьцілі перад 
тэрмінам, бо пасьля сьмерці Сталіна наатул 
звальнялі інвалідаў -- не з міласэрдзя, але ня 


здатных да работы. Зрэшта, гэтулькі было зьня- 
воленых па лягерах і турмах (больш 20-ці міль- 
ёнаў!) -- аж Саюз ня мог ужо іх стравіць! А 
тыран-Сталін зрабіў адзіны добры ўчынак у 
сваім жыцьці, што нарэшце ў 1953 г. памёр. 

Перш звальнялі судом і лекарскай экспэрты- 
зай, што кандыдат стаў няздольны да працы, а 
пасьля ўжо звальнялі і бяз судоў, Аднак а. 
Гэрмановіч мае прэтэнсію, каб Саюз яму запла- 
ціў за турму і лягер -- паводле савецкіх зако- 
наў, бо быў судом савецкім-народным апраўда- 
ны, а пасьля і звольнены!... 

Гэтыя інфармацыі даём Ул. Бятуну, хоць 
шчыра ня верым у ягоную шчырасьць. Далей 
адкажам яму на ягоныя закіды -- на самыя 
моцныя. 

Наконт «Скотлянд Ярду», ведама, што Бягун 
гэта сказаў толькі па свойму прынцыпіяльна, бо 
ўжо-ж такая праграма ў ягоных гаспадароў: 
хоць ніякіх доказаў яны не маюць і не пада- 
юць, але мусіць іхны кажны пісьменнік нешта 
«залаять» у гэтым кірунку. Каб зручны Бягун 
заскочыў калі й да нас у сваім разьбегу па Лён- 
дане, дык мы яму паказалі-б, што плацім роў- 
ныя падаткі і не маем аніякіх палёгкаў ў залеж- 
насьці ад уладаў і ангельскае паліцыі -- так 
у жыцьці царкоўным, як і грамадзкім, І айцы, 
аб якіх ён шырока піша, нават дасюль і мовы 
ангельскае не навучыліся, дык досыць ім было 
таго выдуманага «шпіёнства« японскага ці ва- 
тыканскага, за якія іх караў Савецкі Саюз... 

Што датычыць жыдоў і рабіна Баўмана: праў- 
да, ён у нас быў і памаліўся, хоць мы ў яго 
яшчэ маліцца не пасьпелі. Але гэта ўжо такая 
манера ў Каталіцкай Царкве ад часу ІП Ваты- 
канскага сабору, што з намі моляцца інаверцы 
-- праваслаўныя, пратэстанты, а нават і жыды! 
Ці гэта таксама шпіёнства? Аднак ніхто нам за- 
кінуць ня можа, што маем спатканьні з якімі- 
небудзь палітычнымі групамі ці адзінкамі -- 
ні ізраільскімі, ні іншымі! Ну, іншая справа -- 
рэлігія! І тут ня толькі Баўм-рабін, але і араб- 
скі біскуп з Лібану адпраўляў у нас поўнае на- 
бажэнства -- ня так, як Баўм -- пару мінутак 
дый і гэта ўжо ўкалола Бягуна дый ягоных на- 
стаўнікаў, якія ўсюды пранюхваюць шпіёнства. 

Праўда, мы не паклікалі ў Лёндане арабскага 
муллы, бо не маем яго так пад рукою, як рабі- 
на, які мае сынагогу колькі дзесяткаў крокаў 
ад нас. А мы нават і ня ведаем, дзе найбліжэйшы 
мэчэт арабаў. Аднак з арабамі нашыя айцы 
маюць сутычнасьць, калі ідзе аб супрацу наву- 
ковую нашай бібліятэкі імя Францішка Скары- 
ны з Бібліятэкай Брытанскай і мы маем вы- 
датныя «арабікі», як «Аль-Кітаб» і інш. Дый 
адзін наш айцец ужо добра па арабску чытае, 
лепш чым па гэбрайску. 

Адносна выгнаных арабаў з Палестыны мы 
дасюль голасу не забіралі, але ці гэта знак, як 
выводзіць Бягун, што мы спачуваем Ізраілю? 

Ані трошкі мы Ізраіля не баронім! Бо сапраўды 
Ізраіль зрабіў крыўду тым арзбам, калі іх вы- 
кінуў у пустыню, І мы гэта гаварылі ў вочы ра- 
біну Баўму. І ў гэтым мы згаджаемся з Бягу- 
ном. Але чаму мы не баранілі арабаў у «Бо- 
жым Шляхам»? Ну, на гэта можна шмат чаго 
гаварыць. Мы не баранілі і немцаў, якіх Са- 
вецкі Саюз выкінуў з Прусаў і з Сілезіі і з зе- 
мляў аж да ракі Одры і Нісы, падараваўшы гэ- 
тыя землі палякам і насадзіўшы туды белару- 
саў і ўкраінцаў для спальшчэньня... 

І мы не баранілі татараў, якіх Саюз выкінуў 
з Крыму. А цяпер дэлегатаў татарскіх, што пра- 
сілі ў Маскве вярнуць народ у Крым, дык Мас- 
ква іх запрасіла ў турму. А Крым Саюз пада- 
раваў Украіне, аднак насадзіў туды расейцаў!... 
Што-ж? Такая савецкая палітыка на сьвеце! 

А палестынскія арабы маюць досыць прыяце- 
ляў: за іх заступаецца ўвесь Савецкі Саюз і 400 
мільёнаў магамэтанаў -- памагаюць ім дружна, 
праўда, найбольш вялікім крыкам. 

Дык было-б ужо лішнім, нам здаецца, пісаць 
у «Божым Шляхам» супраць Ізраіля з іх 2-ма 
з паловай мільёнамі ў абароне няшчасных ара- 
баў, якім не памагаюць іхнія багатыя суродзічы 
і ўвесь Савецькі багаты Саюз. 

Наагул, дзе «паны дзяруцца, там чупрыны ў 
мужыкоў трашчаць». Так і ў адносінах да па- 
крыўджаных арабаў, ці вьетнамцаў ці Біяфры, 
якую буржуазная Нігерыя паканала пры пома- 
чы Савецкага Саюзу. 

Ведама, што цяперашні сьвет дзеліцца на За- 
хад і Усход, якія ўсьцяж зброяцца і пагража- 
юць ня толькі наўзаем праціўнікам, але прытым 
і сабе дый усяму сьвету згубай і сьмерцяй усяго 
жывога!.. І пагрозы нарастаюць бязупынна 
-- атамная, вадародная, бактэрыялягічная і хі- 
мічная; а такжа голад, перанасяленьне, забруд- 
жаньне паветра і водаў -- паўсюдна -- аж да 
глыбокіх акіянаў!... 

Дык вось супраць гэтага мы трывожымся і 
пратэстуем за ўвесь сьвет, асабліва за дзяцей і 
моладзь. А найбольш нас абходзіць беларускі 
народ. І якраз цяпер на нас абураюцца нашыя 
чытачы, што мы замала і заслаба пратэстуем. 
І адзін з іх піша нам з Францыі: -- Заходнія 
атамнікі адгражаюцца Маскве: «Нашая моц у 
атамным аружжы такая, што можам зьнішчыць 
увесь Савецкі Саюз, але мы перш зьнішчым 
усходні пояс перад Масквой, каб настрашыць, 
Маскву дык тады яна запросіць міру!...» Калі 
палякі даведаліся аб такой пагрозе, дык паднялі 
гвалт на ўвесь сьвет. Тады Заходнія ваенныя 
сілы адказалі, што для Польшчы пагрозы няма, 
бо «ўсподні пояс -- гэта ня Польшча, але Бела- 
русь і Літва!» І палякі ўспакоіліся. Значыць, 
беларусы і літоўцы -- гэта «дасьледчыя кролі- 
кі-трусы», якіх трэба зьнішчыць, каб настра- 
шыць Маскву! І беларусы маўчаць, бо ў Са- 
вецкім Саюзе яны голасу не маюць, а на эмі- 


грацыі з імі ніхто ня лічыцца. І нашыя часа- 
пісы -- «Беларус» у Нью Ёрку і «Божым Шля- 
хам» у Лёндане маўчаць! Яны заняты толькі 
рознымі сьвяткаваньнямі, але ня трывожацца ў 
абароне народу і краю -- БЕЛАРУСІ! 

Так пісаў нам чытач з Францыі. 

Калі-б нас журыў за гэта наш крытык Ул. 
Бягун, дык сапраўды мы павінны былі-б прыз- 
нацца і сароміцца. А то ён нам глумна нага- 
радзіў, што мы няўдзячныя Савецкаму Саюзу 
за ратаваньне ад крывавага фашызму. Было-б 
гэта сапраўды няўдзячна, каб Саюз пасьля не 
працягваў фашысцкай работы ў Беларусі. Нем- 
цы загубілі нашых сьвятароў Гадлеўскага, Гля- 
коўскага, Рыбалтоўскага, спалілі ў мястэчку Ро- 
сіца Віцебскай вобласьці Ляшчэвіча і Кашы- 
ру разам з усім народам -- ад старога да малога, 
а такжа сотні-тысячы сёлаў і людзей! Усяе 
шкоды і крыўды, прычынянае немцамі ніхто ня 
зможа палічыць... Але гіглероўцы-фашысты 
былі ворагамі і атэістамі. 

Калі-ж прыйшлі расейцы-камуністы, як пры- 
яцелі і абаронцы, дык пачалі вывозіць цягніка- 
мі, перад усім нашую інтэлігенцыю, але і звы- 
зайных работнікаў і калгасьнікаў -- у голадзе і 
холадзе, марыць па турмах дый расстрэліваць 
-- ці праводзячы сьледзтва ў тыранскіх муках, 
ці бяз судоў засылаючы ў лягеры -- ў Сібір ці 
на марозьлівы паўночны Урал ці ў пустынны 
гарачы Казахстан -- на самыя цяжкія работы 
ў нялюдзкіх варунках жыльля і харчаваньня... 

І дзе загінулі нашыя слаўныя дзеячы, сьвята- 
ры: Адам Станкевіч, Фабіян Абрантовіч, Андрэй 
Цікота, Віктар Шутовіч? -- А Беларускую Гра- 
маду, нашых паслоў, палякі засудзілі за шпія- 
наж савецкі; а Саюз, выменяўшы іх з Польшчы, 
загубіў іх, як шпіёнаў польскіх... А колькі за- 
гінула, замучаных беларускіх урадоўцаў у Сав. 
Саюзе, нават камуністаў, пісьменнікаў, паэтаў, 
прафэсароў і ўсялякага народу ад рук савецкіх 
«прыяцеляў» і «абаронцаў»!.. 

А цяпер працягваецца прасьлед беларускае мо- 
вы, школаў і тэатру і ўсякага народнага праяву 
жыцьця, называючы гэта «варожым нацыяна- 
лізмам». Беларуская мова выцесьнена з урадаў 
і з установаў дый зямяняецца «другой роднай 
мовай». Друкуецца у 10 разоў большых накла- 
дах для беларусаў па расейску, чым па беларус- 
ку; а нават календара не маглі беларусы дапра- 
сіцца ў сваей мове! А беларускія дзеці вучацца 
беларускіх вершаў у расейскай мове: такога 
зьдзеку, кпінаў і пагарды з боку прыяцеляў 
яшчэ сьвет не бачыў! Дый яшчэ дамагаюцца па- 
дзякі... 

Дык і рэзвага Ул. Бягуна мусім перасьцярэг- 
чы, што за недастатковыя лаянкі могуць яму 
пагражаць «пабоі»; бо не падзякуе яму ненасыт- 
ны гаспадар, які мае ў запасе для вучоных і 
бойкіх пісьменнікаў асаблівыя дамы для адпа- 
чынку -- дамы вар'ятаў. Юстын Ярцэвіч 

З беларускага жыцьця 


Дня 95 красавіка 1972 г. ў Нью Джэрсі памёр 
раптоўна а. Віктар ВОЙТЭНКА-ВАСІЛЕЎСКІ, 
сьвятар Белар. Правасл. Аўтакефальнай Царквы, 
доктар мэдыцыны, маючы 59 гадоў жыцьця. Быў 
сынам праваслаўнага сьвятара і ведамым бела- 
рускім дзеячом. У часе нямецкай акупацыі др. 
Войтэнка быў першым бургомістрам у Баранаві- 
чах, Старшынёй Белар. Самапомачы, заснаваль- 
нікам мэдыцынскай школы ў Баранавічах. 

Айцец Віктар выдаваў часапісе Беларускіх Вэ- 
тэранаў «ЗМАГАР» у 1970- 1972. У ім чытач мог 
знайсьці патрыятычны верш, сьвятарскае ка- 
заньне, лекарскія парады, артыкулы аб белар. 
стравах і аб... беларускім моры! Пакуль пры- 
выкнеш да часапісу, дык ён робіць уражаньне 
малаважнай трасянкі. Але ніхто не запярэчыць, 
што яго рэдактар быў здольны і сьмелы бараць- 
біт за лепшую долю Беларусі. Ён захапляўся і 
ваеншчынай, магчыма, каб растузаць сьпячага 
беларуса. Тварыў новыя тэрміны дый нямала 
рабіў «на выраст», на будучыню, -- нястомны 
шукальнік лепшага й новага. Няхай-жа Добры 
Бог узнагародзіць яго ў вечнасьці! Памяць айца- 
доктара Войтанкі трываць будзе доўга ў нашым 
народзе. 

Мы друкуем ягонае казаньне, што было на 
Сёмуху 1970 г. (з часапісу «Змагар», тыдзень 6-7, 
1970 г.). 


КАМУНІКАТ 


АПОСТАЛЬСКАГА ВІЗЫТАТАРА БЕЛАРУСАЎ 
ДА ЎСІХ СЬВЯТАРОЎ БЕЛАРУСКІХ 
НА ЧУЖЫНЕ Ў СПРАВЕ Ш-тга 
АГУЛЬНАГА ЗЬЕЗДУ 


Многа ўжо гадоў прайшло ад апошняга Зьезду 
Беларускіх Каталіцкіх Сьвятароў, які адбыўся 
ў жніўні 1961 г. ў Кенігштайне. Насьпела няма- 
ла важных спраў, якія трэба супольна абсудзіць 
і вынесьці адпаведныя пастановы, каб нашае 
душпастырства стала карыснейшым на чужы- 
не. Мы таксама не павінны забывацца аб нашай 
Бацькаўшчыне. 

Таму, парадзіўшыся з Вамі, Дарагія Айцы, і 
атрымаўшы дазвол Рымскай Кангрэгацыі, маю 
гонар запрасіць Вас на ПІ-ці Зьезд, які адбудзец- 
ца ў Лёндане ў Беларускім Рэлігійным Цэнтры ў 
днях 2-5 жніўня 1972 г. 

Лёндан. 16. У. 1972. 
Апостальскі Візытатар Беларусаў 
7 Чэслаў Сіповіч 


25-я УГОДКІ ЗБВБ У ЛЕНДАНЕ 

25-я ўгодкі свайго існаваньня й дзейнасьці 
Згуртаваньне Беларусаў у Вялікай Брытаніі ад- 
значала малітвай, урачыстым сходам і сяброў- 
скай бяседай у нядзелю 16-га красавіка, 1972 г. 


Зраніцы ў царкве Сьвятых Апосталаў Пятра і 
Паўла ў Лёндане Яго Дастойнасьць Уладыка Ча- 
слаў Сіповіч у саслужэньні Айца Аляксандра 
Надсона адправіў урачыстую Сьв. Літургію, да 
якое сьпяваў хор пад кіраўніцтвам Брата Міка- 
лая, а прыслужваў вучань беларускае школы 
Сьв. Кірыла Тураўскага наймалодшы Міхалюк. 

Уладыка Часлаў і айцец Аляксандар дзейныя 
сябры ЗБВБ, а айцец Аляксандар і адзін із за- 
кладчыкаў яго. 

На Багаслужбе прысутнічалі апрача сяброў 
ЗБВБ і беларусаў Англіі й госьці: з Канады 
Старшыня Рады БНР і заснавальнік ЗБВБ ДР. 
Вінцэнт Жук-Грышкевіч з жонкай; спадарыняй 
Др. Раісай Жук-Грышкевіч, ды з Францыі -- 
сп. М. Наўмовіч. 

Айцец Язэп Гэрмановёч -- паэт, пісьменнік, а 
передусім сьвятар -- простымі славамі свайго ка- 
заньня крануў у душах вернікаў гэную, так час- 
та нямую, струну веры, што яна заплакала ў гру- 
дзёх радасьцяй і надзеяй. 

Урачысты сгод адбыўся папаўдні ў залі будын- 
ку Сьв. Пятра, што знаходзіцца між бібліятэкай 
Францішка Скарыны й школай Сьв. Кірылы Ту- 
раўскага. Год таму назад тут быў сход і банкет 
на адкрыцьці бібліятэкі й музэю. Толькі, калі 
летась між прысутнымі пераважалі славутасьці 
навуковага й палітычнага сьвету іншых нацыя- 
нальнасьцяў, сяньня заля й калідор перапоўне- 
ны былі беларусамі з Лёндану, ды іншых мяс- 
цоў. Атрымоўвалася ўражаньне, што гэта сьвята 
ня толькі сяброў ЗБВБ, але наагул беларусаў 
Вялікай Брытаніі. Былі й прадстаўнікі іншана- 
цыянальных арганізацыяў. 

Перад самым адкрыцьцём сходу старшыня Га- 
лоўнае Управы ЗБВБ, сп. Янка Міхалюк, сустрэў 
пры ўваходзе ў залю, ды прывітаў Старшыню 
Рады БНР, адначасна й заснавальніка ЗБВБ, 
дзэра Вінцэнта Жук-Грышкевіча, а васьмігодняя 
Сяўковічанка ў беларускім нацыянальным кась- 
цюме уручыла спадарыні Жук-Грышкевіч пыш- 
ны букет кветак, за што ў ружовую шчочку ат- 
рымала шчыры пацалунак. 

Сход адкрыў і вёў Старшыня Галоўнае Управы 
ЗБВБ сп. Я. Міхалюк. Прамаўлялі: Старшыня 
Рады БНР і заснавальнік ЗБВБ Др. Вінцэнт 
Жук-Грышкевіч, Старшыня Згуртаваньня Бе- 
ларусаў Канады Др. Раіса Жук-Грышкевіч, 
Старшыня Хаўрусу Беларусаў Францыі сп. Мі- 
хась Наўмовіч. Апрача вусных прывітаньняў 
было каля паўсотні пісьмовых ад розных бела- 
рускіх арганізацыяў сьвету, іншанацыянальных 
арганізацыяў, ды прыватных асобаў. 
Абшырнейшы даклад аб ЗБВБ зрабіў Біскуп 
Часлаў Сіповіч. У прамовах гаварылася аб за- 
снаваньні, дзейнасьці, ролі й значэньні ЗБВБ, ды 

краналася праблема яго будучыні -- праблема 
моладзі. 

Прыемна сьцьвердзіць факт, што як Біскуп 
Ч. Сіповіч, тэтак усе іншыя айцы і сьвятары 
БАПЦ ня толькі зьяўляюцца дзейнымі сябрамі 
ЗБВБ, а нават часта гуляюць у ім вядучую ролю. 
Гэткай сытуацыі пазайздросьціць беларускай ка- 
лёніі ў Англіі не адзін беларускі асяродак сьве- 
ўны 

Пасьля афіцыйнае часткі, што закончылася 
Нацыянальным Гімнам, на залі зьявіліся сталы 


Пішуць да нас 


ПАЎДЗ. ВЬЕТНАМ 
Сакавік 10, 1872. 
Дарагі Пав. Айцец Гэрмановіч! 


Пішу да Вас з Контуму, Паўдз. Вьетнам. Мая 
дыяцэзія знайходзіцца пры канцы жалезнае да- 
рогі Го-Чы-Мінт. Навокал джунглі і лясы; мора 
зелені і горы зьліваюцца разам у далёкім пра- 
сторы. 


Тэрыторыя ідэальная для партызанаў, ад якіх 
расцярушаныя вёскі жорстка церпяць, Нашыя 
людзі называюцца «горцамі». Яны маюць сваю 
ўласную культуру і цывілізацыю і раўнуючы 
даволі высокую і маральна чыстую, хоць і жы- 
вуць вельмі ізаляванымі. 


Яны здаволены з нашае тут прысутнасьці і ў 
многім чым надзеюцца на нас. Вельмі просяць 
паказаць ім дарогу да загінуўшых дзяцей. Хво- 
рыя і параненыя патрабуюць лекаў і лячэньня, 
а галодныя хлеба. Так многа клічучых помачы! 
Але ці-ж зможам на іх кліч адказаць? О, так, 
мы зможам і будзем ім аказываць помач, калі 
будуць грошы і пэрсанал. 


Раней мы мелі 88 парахвіяў, але 26 з іх да- 
шчэнту разбураныя, зраўнаваныя з зямлёй. Як 
вернецца супакой, будзем адбудовываць парахві- 
яльныя цэнтры. І ўжо ў некаторых месцах адбу- 
дова іх пачалася. 


Будзь ласкаў падаць нам сваю дапаможную 
руку, прысылаючы дары. Вашая ахвяра будзе 
ўпісаная ў рэестр маім сакратаром і будзе маг- 
чыма іх заўсёды праверыць. Усе ахвяры ў Цэ- 
ласьці плацяцца на маё конта ў Ллёйд Банк, 
Кэмбрыдж. Чэкі або паштовыя пераказы (монэй 
ордэрс) павінны высылацца на «Контум, Міссіон 
Фонд», або на маё прозьвішча і павінны быць 
перакрэсьлены. 


Вам, Паважаны Айцец Гэрмановіч, ёсьць наго- 
да ўспамагчы маіх адважных людзей у іх ня- 
шчасьці і смутку і практычна паказаць хрысьці- 


а, 


з пачастункам і віном. Гутаркі з сябрамі й зна- 
ёмымі з даўніх год і маладосьці ў беларускім ля- 
геры ў Ватэнштэце (Нямеччына) разьліліся ў 
песьню тужлівую, вясёлую й баявую. 


І гэтак на выгнаньні беларусам «дні надхо- 
дзяць, дні праходзяць, дні лятуць...», а ў іх усё 
тое самае беларускае сэрца, лятуценьні й імк- 
нені й тое самаў сяброўства, хоць і разьдзелена 
кантынэнтамі й часам. 


Удзельнік 


янскую любоў да іх. Твая ахвяра можа многа 
цяпер зрабіць. 
Багаславі Цябе, Божа! 
Шчыра адданы ў Хрысьце 
Павал Л. Зэйтц 
Біскуп Контум 
(Пераклад рэдакцыі) 


АД РЭДАКЦЫІ: Наш рэдактар а. Я. Гэрмано- 
віч быў у 1939 г. ў Сайгоне -- Паўдзённы Вьет- 
Нам; праяжджаў праз джунглі і знае тыя адно- 
сіны. А тыя 26 вёсак -- гэта каталіцкія вёскі, 
якія былі зьнішчаныя праз войска й партыза- 
наў з Паўн. Вьет-Наму, што пад уладай камуны, 
якія усьцяж наступаюць. Толькі-ж біскуп пісаў 
у сакавіку, а цяпер пэўна зьнішчана далёка 
больш. 

Калі-бы добрыя душы жадалі памагчы тым 
няшчасным, дык падаю адрас. Але магчыма бы- 
ло-б і прысылаць ахвяры на адрас нашай рэдак- 
цыі, азначыўшы, на што прыслана. 

Адрас: Мос Веў. Раці І. Бей, 
с/о Копішт Міззіоп бесгеіагіае. 
5А, Вгіаве 5ітееі, (2пд Еіоот), 
Сатргіёее, СВ2 ІСА. 
Епе]апа. 


АЎСТРАЛІЯ 

Вельмы Паважаны Айцец Рэдактар! 

Як пачуваецеся ўлетку, бо яно ў вас, здаецца, 
лета пачалося? Бо ў нас «зімачка лютая»: Дзень 
і вечар палім у печы, а ўначы трэ” добра накры- 
вацца і таго мала!.. 

А і Вялікдзень -- за плячыма і правялі мы 
яго лепш, чым у мінулыя гады. Пабылі мы ў 
царкве на ўсіх багаслужбах вялікодных у грэкаў, 
якія абыходзяць Вялікдзень па новым стылю, а 
мы правялі тады ў Пэрт чатыры дні. 

Мая жонка паслала вам 10 даляраў праз банк, 
ці вы іх атрымалі? І ў Пэрт меў я гутарку з др. 
Бразоўскім, які наракае, што адаслаў падпіску 

на «Божым Шляхам», а дасюль не дастаў ані- 
воднага нумару! 

І жадаю вам шмат здароўя і сілы, каб мы 
змаглі хутчэй пабачыць вашую повесьць «Ра- 
зумную Анютку». 

К. Ч. 


ПЭРТ - ЗАХОДНЯЯ АЎСТРАЛІЯ 
ВЯЛІКІ САКАВІК 

Сёлета «Аб'еднаньне Беларусаў» у зах. Аўст- 
раліі сьвяткавала 25 Сакавіка ў гор. Пэрт. І гэта 
вельмі памысна зйышлося з Вялікаднем, бо 
дзяржава выкраіла нам 4 дні вольныя ад працы, 
каб адсьвежыць сябе і даць радасьць дзецям. 
Ды ня толькі сабраліся бліжэйшыя ля Пэрт, але 
і з Альбанаў, Дэнэмарк, Нордзам. Прышлося не- 
каторым дарогі болыш 300 міль у адзін канец, І 
хочацца зацеміць, што Зах, Аўстралія бядней- 
шая беларусамі, чым іншыя часткі кантынэнту, 
затое вартасьць іх выяўляецца пры кажнай на- 
годзе. І цяпер сабраліся як бацькі, так і мо- 
ладзь з далёкіх закуткаў. 

У Вялікую Суботу ўжо да палудня пачалася 
мітусьня каля Бел. Народнага Дому -- і аўта і 
людзі, а з тым і прывітаньні, гутаркі, сьмехі... 
Бо некаторыя ня бачыліся ўжо некалькі гадоў! 

Калі быў у нас уладыка сьв. пам. Сяргей, дык 
Багаслужба ішла за загінуўшых сыноў, што зла- 
жылі свае галовы за Бацькаўшчыну ў духу 25-га 
Сакавіка. Але як асаталіся мы сіротамі (дзеля 
браку нашага духавенства) дык адчуваецца 
нейкая сухасьць у сьвяткаваньні... 

А гадзіне 12-ай адчыніў сабраньне сп. Мароз: 
Белаурскі гімн, мінута маўчаньня і радны др. 
Бразоўскі прачытаў лекцыю: зьвяно за зьвяном 
працягнуў слова ланцугом падзеяў ад акту Аб- 
вешчаньня Незалежнасьці, 25. ПІ. 1918, пасьля 
акупацыі расейская, польская, нямецкая дый 
ізноў расейская аж да сучаснага мамэнту. «Але 
я веру, казаў ён, што гідра, якая ўшчаміла Ў 
сваей ляпе нашую дарагую Бацькаўшчыну Бе- 
ларусь, скруціць сваю пражорлівую і ненасыт- 
ную галаву -- яшчэ за нашага жыцьця! На тэта 
паказваюць міжнародныя доказы. А 25-га Сака- 
віка будзем сьвяткаваць не ў такіх вузкіх аб- 
ставінах, як цяпер на чужыне, а з вялізарнай 
урачыстасьцяй, а з поўнай радасьцяй і ўсена- 
родна на вольнай і незалежнай Бацькаўшчыне 
Беларусі!» 

Буйнай і доўгай авацыяй узнагарадзілі пра- 
моўцу ўсе прысутныя! Прасьпявалі дзесятак 
вайсковых песьняў нашай слаўнай паэтэсы Н. 
Арсеньнявай, што нядаўна сьвяткавала Юбілей 
50-ці годзьдзя сваей літаратурнай дзейнасьці. 
На канцы засьпявалі дружна і ахвоча наш... 
«Мы выйдзем шчыльнымі радамі!..». 

Спадар Мароз і ягоная слаўная Жонка зьвяр- 
нуліся да прысутных: «Дарагія Спадарыні-Спа- 
дары! Сяньня ў нас супала сямейнае сьвята: на- 
шаму Сыну-Алесю споўнілася 21 год. Паводле 


тутэйшых абычаяў яму даецца «Ключ дасьпе- 
ласьці», якім адмыкаецца шлях да самастойнага 
ЖЫЦЬЦЯ. А з гэтым і другі факт: Алесь закончыў 
Коледж з дыплёмам настаўніка. Дык ветліва 
просім усіх вас, колькі тут бачым, на нашую ся- 
мейную ўрачыстасьць! 

І на вялікае дзіва, ніхто не адмовіўся! Выш- 
ла, паводле прыслоўя: «Наваліся, ў каго грошы 
завяліся!» Дык і ўсім гуртам прывалілі ў Маро- 
заву рэзыдэнцыю! 

А сёлетні Вялікдзень выдарыўся цёплым, ці- 
хім, бязьветраным надвор'ем, якога наагул тут 
восенью ў гэтым часе ня бывае. А нават усе ча- 
тыры дні стаяла гарачыня. А, як ніхто не адмо- 
віўся, дык грамада не змагла ўціснуцца ў хату! 
Дасьціпны сп. Мароз пры гарачыні ў да 101 град. 
Фарангайта, разьвесіў на панадворку розна- 
каляровыя электр. лямпачкі і ўладзіў там па- 
радную вячэру! Хоць сонца й зайшло, але ўсе 
абцекаюць буйным гарохавым потам, дык толькі 
ратуе палажэньне халоднае піва і так -- пад вод- 
гукі патэфонных кружэтак -- пачалася сямей- 
ная гутарка! Сталы стагналі пад цяжарам усяго- 
ўсялякага!.,. 

Роўна а 12 ўночы матка паднесла свайму сы- 
ну-юбіляру прыгатаваны спэцыяльна торт у 
форме ключа з 21 сьвечкай, якія ён павінен быў 
згасіць адным подыхам ўсе! Ну, й гэта яму ўда- 
лося, бо мусіць практыкаваў загадзя? І зараз з 
тым пачалі частаваць гасьцей тым тортам-«клю- 
чом», паўмэтравай даўжыні... А халоднае шам- 
панскае страляла ажыўляючы і тэмпэравала ра- 
загрэтых гасьцей. 

Бацька прачытаў дакумант аб назначэньні 
Алеся на пасаду настаўніка: пачаліся вінша- 
ваньні і прамовы з пажаданьнямі, каб мазольнае 
бацькава ўзгадаваньне не загінула ў пустынях 
Аўстраліі, але ўзрастала на найлепшых грунтах 
і каб магло быць перанесена ў добрым часе на 
ўраджайны грунт Беларусі! 

Так у сяброўскай атмасфэры неяк незаўважна 
праляцеў час -- аж ня было ўжо патрэбнае ка- 
ляровае штучнае сьвятло, бо яно занікла пры 
маестаце вялікага натуральнага сонца! Дык, 
узышоўшы сонца хутка паднялося аж на дзьве 
качаргі... 

Так надыйшла й сумная хвіліна, што трэ было 
разьвітацца з гасьціннымі гаспадарамі і гось- 
цям між сабою. 

А бацькі напаміналі сынку: «Ах, вазьмі тое- 
гэтае!.. Не забудзь вунь чаго, бо дарога даўга- 
ватая -- тысячу міль, дый едзь асьцярожна- 
ўважліва: у дарозе людзі -- ўсялякія дый галовы 
ў іх затуманеныя. Ну, й калі-ж мы з табой па- 
бачымся? .. 

Добра, што маем яшчэ сяньня вольны дзень: 
пасьпеем адпачыць, а заўтра -- да працы, якая 
кажнага чакае. Дык -- з Богам!.. 

К. Чабатар 

Даражэнькі Брат-Беларус -- Сьвятар, Пісьмен- 
нік, Паэт -- Рэдактар «Божым Шляхам»! 

Няхай Добры Бог дазволіць дацягнуць вашае 
жыцьцё да 100 гадоў -- у супакоі, добрым зда- 
роўі, без старэчых недамогаў дый у Божай лас- 
цы! Дзякую Вам за тое, што Вы сабралі і пера- 
вялі мне чэкам з вечнага гораду Рыму 35 даля- 
раў. І вельмі дзякую тым Братам-Беларусам за 
добрае сэрца, што памагалі і памагаеце мне ста- 
рому-хвораму дзеду! Малюся за Вас і наагул за 
ўсіх суродзічаў; а маліцца тут ніхто не забара- 
няе. Апошні год крыху падлячыў сваё нікудыш- 
няе сэрца, хоць мусіць не на доўга? Але дзякую 
Богу, што яшчэ -- на нагах, але на гару кароп- 
каюся цяжка. 

Сумныя весткі былі ад Вас: уміраюць ня толь- 
кі іншыя, але і нашыя беларусы, як ваш дзядзь- 
ка Фр. Савіцкі і а. Біталіс Хамёнак. Вечная ім 
памяць! 

Патода цяпер у Рыё цудоўная: цёпла і суха 
дый шмат сонца. Але ў Сао-Паўлё -- гнілая і ха- 
лодная: як бываю там, дык хутчэй уцякаю! І 
бывайце здаровыя ў вашым там непагодным Лён- 
дане! Вы і ўсе вашыя... Сьцеражы Вас, Божа 
і Божая Маці дый сьвяты Язэп, наш Патрон! 

З пашанай др. Язэп Пашкевіч 
9. У. 1972. 
Нітэроі, эстадо до Ріо. Бразіль. 


ЧЫКАГА: ...і так мая спартыўная адыссэя 
скончылася зламаньнем нагі і прынамсі са два 
тыдні хваробы. Зьбіраўся нешта напісаць, але 
ніяк ідэі ня прыходзілі ў галаву! А хвароба ада- 
брала ахвоту. І так надыйшоў 25-ты Сакавік. 
Прыехаў да нас др. Ст. Станкевіч з Нью Ёрку. 
Дакорваў нам, што нічога ня пішам да «Бела- 
руса», хаця ў Чыкага адбылося нямала цікавых 
беларускіх імпрэзаў. Ну, некаторыя з іх тут ус- 
помню: 

Наша беларуская група прыняла ўдзел у «Ве- 
нэцыянскай Ночы». Быў гэта парад яхтаў на во- 
зеры Мічыган у жніўні прошлага году (20. УІП. 
1971). Ласкавы індустрыялісты пазычыў нам сваю 
яхту, а мы яе убралі ў адпаведныя колеры, да- 

цёмна- 
сіняй плыні, як тыя лябёдкі, паволі й паважна 
пасоўваліся ўздоўж берагу. Надпіс вялікі і ясны 


тарнаваўшы да купальскае сцэны. І па 


на барту нашай яхты -- «БЕЛАРУСЬ» можна 
было бачыць здалёку. Дзяўчаткі пад гукі музыкі 
танцавалі народныя танцы. А гэтаму нязвычай- 
наму відовішчу прыглядаліся з берагу блізка 
паўмільёну народу, сярод якіх на ўзвышшы зна- 
ходзіўся такжа мэр гораду Чыкаго, Калі праяж- 
джала наша яхта, публіка ажыўлена пляскала, 
гукаючы: «Бьютіфул... мост бьютіфул» -- «Цу- 
доўна... вельмі цудоўна!». 

Ізноў-жа ў кастрычніку (9. Х. 1971) сьвяткава- 
ліся тут дзіўныя угодкі пажару гораду Чыкага. 
Беларуская група выставіла рыдван, які кашта- 
ваў 200 даляраў. Грошы сабралі, каб пакрыць 
выдаткі. І рыдван выглядаў эстэтычна-прыгожа 
-- ажно аб ім гаманілі самыя паважныя «айцы 
тараду»! 

У лістападзе 1971 была зладжана нашая вы- 
стаўка. Побач народнага рукадзельля былі так- 
жа іконы намаляваныя сп. Ясюковічам, які скон- 
чыў русінска-карпацкую сэмінарыю і ў гэтым 
годзе прыняў сьвятарства. Заклікалі яго ў Дэ- 
троіт, аде пайшоў да расейцаў. 

Мы ўжо атрымалі два паасобнікі (перакладу 
белар. вершаў на ант.): «Ціке УГаіег, ўліКе Гіге». 
А жадаем дастаць яшчэ пяць. 

Ліст Салжэніцына да Маскоўскага Патрыярха 
-- надзвычайны! Дык няхай яго прачытаюць 
тыя, хто захопліваецца савецкімі парадкамі. 

Праваслаўныя беларусы ў Дэтроіт маюць ужо 
свайго сьвятара, айца Васілюка. Жанаты. Мае 35 
гадоў і 4-ра дзяцей. Гаворыць даволі добра па 
беларуску, але чуецца крыху ўкраінскі навеў. 

Жывём у вельмі жахлівым часе, наладаваным 
магутным патэнцыялам эксплёзыі. І вораг страш- 
ны, але больш небасыпечны ўнутраны, чым вон- 
кавы. Моладзь змагаецца з грамадзтвам і су- 
праць усталенага парадку, быццам хаатычнага. 
Але гэты хаос ёсьць якраз у іх самых, а ня ў ін- 
шым месцы. 

У апошнім часе мы чыталі ў «Голасе Радзімы» 
атакі на «Божым Шляхам». Вас і ўсю Марыян- 
скую Грамаду, а таксама і беларускія перадачы 
ў Ватыканскім радыё вельмі аганьбавалі. Закра- 
нула іх да жывога вастрыё праўды, скіраванае 
ў самы нэўральгічны пункт. 

Падабаецца мне апошні нумар «Б. Шл.», асаб- 
ліва карэспандэнцыя з Францыі. Адважны вы- 
ступ нашата суродзіча ў абароне нашых рэлігій- 
ных апрычоных правоў. Бо і годзе нам маўчаць! 
Трэба нашым суседзям палякам і асабліва іхным 
герархам паказаць, як яны выконваюць Хрысто- 
выя запаветы любові і пашаны бліжняга. Мне 
здаецца -- яны кіруюцца толькі сваім нацыя- 
нальным эгаізмам і ўся іхняя рэлігійнасьць - 
гэта павярхоўнасьць дый пародыя. Варта пра- 
доўжыць сьмелыя выступленьні. 'Грэба скончыць 
з ціхім міканьнем... Няхай праўда вынырне на- 
верх! 


Чыкага. 14. У. 1972. Др, В. Р. 

Ляхавічы і 


Праз места Ляхавічы працякае Шчара, якая 
ўліваецца ў Нёман, а гэты -- ў Балтыцкае мора. 
Калі хто з чытачоў трапіць у Ляхавічы, дык 
зайдзі, брат, на Замковы завулак і пафатыгуйся 
на пляц Сянкевіча і пашукай незамярзаючых 
крыніцаў, а знайдзеш ваду нязвычайна чыстую 
і прыемную на дзіва! 

Ад незапамятных часаў жылі ў Ляхавічах літ- 
віны, што пасьля ўжо называюцца беларусамі і 
жыды ў крыху меншым ліку дый менш яшчэ 
магамэтанаў-татараў, якія і выглядам і мовай 
дый характарам падобныя да беларусаў; а ўсіх 
разам жыхароў было ўжо да сямі тысячаў. 

Наагул Ляхавічы былі местам спакойным: не 
адзначаліся ні бязбожнікамі, ні зладзеямі, ані 
разбойнікамі, ні п'яніцамі. 

Пра Ляхавічы ўспамінае ведамы грамадзка- 
палітычны дзеяч Тодар Еўлашэўскі, што нара- 
дзіўся там у 1546 т. І да першае вайны стаяў па- 
мятнік Еўлашэўскага на шляху з Ляхавіч да ма- 
ёнтку Рэйтана Грушаўка, аб якім успамінаў 
Адам Міцкевіч у сваіх творах. На жаль, гэты 
памятнік загінуў, калі вайною праводзілі акопы 
расейскія ваякі. Калісь, за часаў Вялікага Кня- 
ства Літоўскага, Ляхавічы мелі вароўны, моцны 
замак і маскоўцы дарэмна намагаліся здабыць 
яго -- ажно падыйшла помач і Масква была з 
ганьбой адбітая, а Ляхавічы атрымалі назву: 
«Слаўныя Мяшчане»! 

Падчас паўстаньня ў 1863 г. Ляхавічы з вако- 
ліцамі ўтварылі узброены аддзел пад камандаю 
Чарняка і дружна адбівалі расейскае войска; але 
ўсё-ж атрымалі паразу і Чарняк ранены трапіў 
у іхні палон дый сасланы ў Сібір, адкуль вяр- 
нуўся ў 1907 г. У Варшаве ён выдаў кніжку, 
апісваючы змаганьне паўстанцаў дый жыцьцё ў 
Сібіры. 

У трох падзелах Польшчы землі Вялікага 
Княжства Літоўскага падпалі ў расейскі рэжым 
і былі падзеленыя на губэрніі. На пачатку Ві- 
цебскую і Магілёўскую губ. Масква назвала Бе- 
ларускімі, а Менскую, Віленскую і Гарадзенскую 
з Беласточчынай -- Літоўскімі. Смаленшчына 
яшчэ раней была прылучана да Расеі. Аднак 
гэтыя назвы доўга ня трывалі і Расея перайна- 
чыла назву на «Северо-Западный Край» царское 
імпэрыі. Тады Ляхавічы трапілі ў Менскую гу- 
бэрнію і ў Слуцкі павет. 

Ляхавічане-беларусы былі пераважна каталікі 
і ня толькі пазбаўленыя назвы «Слаўныя Мя- 
шчане», але атрымалі тытул «крестьяне», зна- 
чыць, «сяляне», не зважаючы на тое, што пан- 
шчыне не падлягалі і царскі акт вызваленьня ся- 
лянаў іх не датычыў; а сядзелі на сваіх землях 
і надзелаў не дасталі. І толькі жыды асталіся 
мяшчанамі; а татары захавалі шляхоцтва, якое 
ім калісь надаў Вялікі Князь Літоўскі. 

Да паўстаньня 1863 г. быў у Ляхавічах ката- 
ліцкі касьцёл, некалькі жыдоўскіх сынагогаў і 
татарская мячэць. Магчыма была калісьці й пра- 
васлаўная царква, ці вуніяцкая, бо невялічкая 
частка места называлася «Папоўшчына» і аста- 
валіся старыя могілкі, запушчаныя, дзе адкоп- 
валі многа людзкіх касьцей. Перад паўстаньнем 
1863 г. праваслаўных тут ня было, але пад канец 
гэтага году касьцёл забралі на праваслаўную 
царкву, а каталікоў прыдзялілі да парахвіі ў 
Мядзьведзічах, дык каталікі мелі да касьцёла 10 
вёрст! Але ў Мядзьведзічах касьцёл быў стары, 
драўляны, дык яго на царкву не бралі, але за- 
пячатавалі, а каталікоў ляхавіцкае парахвіі да- 
лучылі да Дарэва за 12 вёрст ад Ляхавіч, а мядзь- 
ведзіцкіх каталікоў -- да аддаленага Клецка. 

Падчас рэвалюцыі ў 1905 г. ляхавічане рыхта- 
валіся адабраць царкву і вярнуць на касьцёл: 
верхаводамі былі -- Янка Цярэшка, Якуб Пят- 
роўскі, Лаханскі, Янка Шпак і Янка Бяліцкі з 
сынам Стафанам. Яны даказвалі, што мы маем 
права, бо на тысячы ўсіх хрысьціянаў было толь- 
кі 27 асобаў праваслаўных і што царква нядзе- 
лямі стаяла пустая. 

І была ўжо назначаная нядзеля, у якую ніхто 
з каталікоў не павінен быў пускацца ў касьцёл 
да Дарава, але ўсе, як толькі адчыніцца царква, 
зараз іцьці ў царкву і сьпяваць каталіцкія на- 
божныя песьні. А мая, сьв. Пам. матка была на- 
значана, каб пачынала сьпяваць Гадзінкі. Аднак 
анічога з гэтага пляну ня споўнілася!.. Бо ў су- 
боту пад вечар, перад назначанай нядзеляй, зья- 
вілася ў Ляхавічах рота расейскіх салдатаў з 
трыма афіцэрамі, Відаць, што нехта аб такім 
намеры каталікоў данёс уладам, а тыя прыслалі 
войска! І каталікі пабаяліся займаць царкву... 

Што-ж рабіць? Тады каталікі пачалі стараньні 
аб дазвол пабудаваць касьцёл і незадоўга дазвол 
атрымалі, але толькі заснаваць свой магільнік, 
бо дасюль карысталі з магільніку ў Дараве. І ак- 
рамя магільніку дазволілі пабудаваць капліцу. 
Дзякуючы аднак знаёмству абшарніка Язэпа 
Рэйтана з губэрнатарам і ягонай помачы матар”- 
яльнай, паўстаў хутка ў Ляхавічах прыгожы 
касьцёл. Але цяпер камуністычная ўлада зачы- 
ніла касьцёл і ўладзіла там шпіталь. 

Як будавалі касьцёл, пачаўся ў нас і нацыя- 
нальны узрух, у якім асабліва прыймалі ўдзел 
каталіцкія ксяндзы, пераважна маладыя, а так- 
жа майстры і работнікі з Вільні, якія прывозілі 
газэткі і іншыя друкі ў беларускай мове. З мяс- 
цовых асабліва актыўным быў Адам Плаўскі з 
засьценку Зубялевічы. 

Пасьля Рыскага трактату (1921) г) Ляхавічы 
былі ўлучаныя да Польшчы, Наваградзкага вая- 
водзтва, Баранавіцкага павету. У Ляхавічах паў- 
стаў магістрат і людзі сталі мяшчанамі, аднак 
ня тымі «слаўнымі», як калісьці, а бадай «ня- 

слаўнымі» -- у разуменьні польскіх уладаў, бо 
пашырылася сьведамасьць беларуская і аргані- 
заваўся Гурток Інстытуту Гаспадаркі і Культу- 
ры. Каталікі сталі дамагацца, каб дадатковае 
набажэнства ў касьцеле было ў роднай беларус- 
кай мове. Апрача Ляхавіч Гурткі Белар. Гасп. і 
Культуры паўсталі ў Мядзьведзічах і ў Новай 
Мышы. 

Гурткі адзначаліся актыўнасьцяй: запрашалі 
з Цэнтралі ў Вільні прадстаўнікоў, якія высту- 
палі з дакладамі на тэмы гістарычныя, нацыя- 
нальныя і гаспадарскія. У Ляхавічах меў даклад 
др. Стан. Грынкевіч, інж. Адольф Клімовіч, сэ- 
натар парляманту Ярэміч і ксёндз Вінцэнт Гад- 
леўскі. Асабліва дзейна выступіў Кс. Гадлеўскі 
ў салі пажарнае аховы запоўненай тысячамі слу- 
хачоў розных нацыяў. 

Галоўным пашыральнікам беларускае сьведа- 
масьці быў ураджэнец Мядзьведзіцкае парахвіі 
Кс. Пётр Татарыновіч, цяпер на эміграцыі пра- 
лат, доктар і рэдактар часапісу «ЗЬНІЧ», былы 
кіраўнік беларускае сэкцыі ў Ватыканскім радыё. 

Трэба пры гэтым адзначыць, што ў Ляхавічах 

СЯБРАМ НА ВЫГНАНЬНІ 


Браты дарагія, вы, што на выгнаньні 
З балючым сэрцам гляньце на ўсход, 
Дзе Маці-Краіна! Там мучаць тыраны 
І ў цяжкай няволі наш чэзьне народ... 


Вы край і народ свой пакінулі з мэтай, 
Каб вольнаму сьвету іх зло паказаць, 
Якое шалее над бацькавай хатай, 

Аб чым яны самі ня могуць сказаць. 


Пакінуўшы родных, Радзіму і блізкіх, 
Вы ўсе на чужыне прытулак знайшлі: 





ЗУБАДУБУБУНЧЕХЫМАЎВУБУБУБУБУБУБУБУЕХ 
ро а а ссе а ась, 


а. Я. Г. . 








і ў суседзтве ня было ніякае варожасьці паміж 
каталікамі і праваславнымі дый усе сьвяткі ка- 
талікі абходзілі адначасна з праваслаўнымі па- 
водле Юліянскага календара. Толькі да рэвалю- 
цыі 1905 г. ня бывала жанімстваў мяшаных -- 
каталікоў з праваслаўнымі. 


Я. Ляхавічанін 





БУБУБУБУБМАЧАХАМАМЕМАХАУ а Са 





Ня збочылі з сьцежак цярністых і сьлізкіх, 
А шляхамі здрайцаў вы ўсё-ж не пайшлі... 


Вы прыклад ахвяры пакінулі ў працы, 

Як жыць для Краіны, любіць як народ 

І з верай, што скончыцца лёс наш выгнаньчы, 
Што мы пераможна закончым паход! 


О, шмат вы зрабілі і зробіце болей 

На шляху так трудным, каб скінуць прымусе. 
Вы крочыце з верай і з моцнаю воляй 

І з клічам магутным: «Жыве Беларусь!» 


Янка з Гарадышча 





ыва База са саб аа аа аа 





Сім, Хам і Яфэт 


Калі ў нас хамства завялося? 
Сказаць два словы будзе досыць: 
Ад Хахма «хамства» пачалося! 
Хам першы быў сынок сапраўдны 
У Ноя -- родны, паўнапраўны, 
Што бацьку голага заўважыў 

Дый, абсьмяяў і так зьняважыў... 


Пасьля патопу была справа: 

НОЙ -- бацька ўсіх -- меў поўна права -- 
У працы самаўладнай, шпаркай 

Сваей, валодаць гаспадаркай. 


Такую ўладу ў сьвеце меўшы, 
Дзяліў ёк землі, як хацеўшы: 


Даў Сілу, Хаму дый Яфэту - 
На ўсе чатыры канцы сьвету! 


Зямля -- ці годна, ці нягодна -- 
На сьвеце ўсім была свабодна -- 


Лясы і грунты й сенажаці, 
І горы й моры -- ўсе багацьці... 


А Ной сабе адмерыў з вока 

Ледзь гоняў з сорак, недалёка. 
Казаў ён жонцы: -- Досыць будзе, 
Дый працаваў дзень круглы пільна. 
Абгарадзіў усенька шчыльна 

Дый, працаваў дзень круглы пільна. 


а Яб 

Сад-вінаград разросься міла -- 
Аж кажна ветка гаманіла! 

Дый ягадкі, калі дасьпелі, 

Як сьлёзкі ў сонцы прамянелі -- 
Ажно прасіліся ў губі, 

Ну, праўда, што сабе на згубу... 


З 


Быў ранак мілы і пагодны 

Для працы ў садзе быў дагодны: 
Пасьля нядоўгай цёмнай ночы 
Сьвяціла сонца з цэлай моцы. 


Быў поўдзень доўгі і марудны, 
Сьпякотны, ў працы вельмі трудны: 
Гарачыня лілася з сонца, 

Як з печы вар сплываў бясконца! 


І быў яшчэ даўжэйшы вечар: 
З пустыні дзьмуў агністы вецер. 


Быў ураджай у садзе Ноя - 
Аж з жонкай цешылісь абое: 

Сам Ной -- здаволены ў рад - 
Зьбіраў багаты вінаград! 


Пакінуў працу -- так спацеў - 
Агхвоты й сілы больш ня меў. - 
Дык просіць жонку з тэй бяды: 
2 Нясі хутчэй гаршчок вады -- 
Так зажадалася папіць! -- 

А жонка кажа: -- Што- ж рабіць? -- 
Ані туды, ані сюды -- 

Няма ні кропалькі вады! 

А ёсьць віно -- ўсяго багацьця, 
У нашай гэтай беднай хаце... - 
Ты даў мне ўчора два мяшкі, 

А першы дужа быў цяжкі! -- 


НОЙ кажа: 

-- Калі так блізка шчасьце ў хаце, 
Дык я гацеў-бы скаштаваці, 
Бо надта колер быў прыгожы! 
А ЖОНКА кажа: 
-. Так-так! Віно -- дарунак Божы: 
Стуль сіла й радасьць прыбывае, 
Што нават немы засьпявае!.. 


ж 


Пачаў віно Ной прабаваць 

І піць і добра папіваць: 

Віно гасіла гэтак смага, 

Што больш ў болей чуў пацягу! 


Казала ЖОНКА: 

-- А можа й будзе табе досыць? -- 
НОЙ кажа: 

З. Душа дый цела болей просіць... - 

Ной не падумаў нат пра тое, 
Што ўсё-ж віно, хоць маладое, 
А мае коц з сваей натуры, 
Што часам моцнага задурыць: 
А нат гіганта зваліць з ног! 


Ной, як сядзеў, так і прылёг: 
Душа дый цела 
Так змадзела, 
Што спаў і троп -- зямля дрыжэла!., -- 
Аж пара хмараў ўзвыш ляцела!.. 


Адзежка ўся сплыла наўкола -- 
Ажно сьвяціла цела гола! 


І трэба-ж скуль сын -- Хан прыбіўся - 
На бацьку глянуў -- падзівіўся: 

-- Вось, кажа, грэн стары напіўся! -- 

І ХАМ крычаў: 


-- Хутчэй, 
Гэй-гэй! 
г Сюды бяжыце, гэй, браты, -- 
Вы гляньце! -- Бацька наш сьвяты -- 


Вы падзівіцеся -- мне стыдна -- 


А Сім -- Яфет сказалі -- Хам! 
Вялікі сорам робіш нам, 
Што свайго бацьку не шануеш -- 
Яго памылку тублікуеш... 
А самі ціха, так як кожна, 
Адзежку ўзяўшы, асьцярожна, 
Як бацька спаў, таго нячуўшы, 
Накрылі, вочы адвярнуўшы. 


ж 


Грэх Хама не ўтаіўся дома -- 
Аж Ною стала ўсё вядома: 
Нявесткі тайны ня ўтрымалі 

І натцы ўсё, як ёсьць, сказалі, 
А матка бегла ўраз да Ноя 

І там шапталі штось абое... 


Хоць справа нам здаецца марна, 
А Хаму не прайшла бескарна, -- 
Дый Хам, відаць, не спакарыўся, 
А жо і горш у пыху ўбіўся? 
Глыбока сэрца бацькі зраніў -- 
І так душу сваю спаганіў. - 


Ной -- Патрыяра з ўсей, павагай -- 

З уладай, з моцай і з развагай -- 
Даваў сынам багаславенства -- 

З малітвай, з поўным набажэнствам, 
Как Бог Сам зь неба пацьвярдзіў, - 
На век-вякоў багаславіў! 


Ён пачынае, так ях трэба: 

Перш падыймае вочы ў неба, 
Дый, як сьвятар, ён рукі ўзносіць 
І ласкі ў Бога шчыра просіць. 


зяў 

Сыны падходзяць па чарзе, 

А бацька, рукі як кладзе, 

Дык кажа тонам урачыстым: 

-- Маемасьць, землі і ўсёчыста 
Перадаю я ўсё, што маю, 

Вам, дзеці, -- вас багаслаўляю! -- 


Сык СІМ! Ты будзеш першы ў родзе: 
Табе найлепша часта сходзе, -- 
Багаславіць гай Бо? цябе, 

Сын Хама служыць гай табе! - 


-- Яфэт, ты сын хой дарагі, 
Быў трэці, будзеш ты -- другім. 
Шчасьлівы будзеш, так як Сім, 
А Хама сын -- слугой тваім! - 


г О, Хам! -- Сказаў тут бацька з сумам: - 
Правёў жыцьцё ты дрэнна -- з глумам: 
Праз грэшны сьмех ты долю страціў - 
Патомства гэтым не збагаціў. 

Ідзі на сьвет і лепш жыві, -- 

Працуй і Бога не гняві, 

А Бог гай дасьць табе пажытак, -- 

Дзяцей і хлеб і ўвесь дабытак! -- 


Сын Хама зваўся Ханаан. 

Як бацька досыць меў заган: 
Характар бацькі атрымаў -- 
Так хамскі род далей трываў. 


ж 


Як Ной памёр, гадкоў меў шмат -- 
Аж дзевяць-сот і пяцьдзесят! 
Патомкі Ноя разрасьліся -- 

Па белых сьвеце разыйшліся... 


Ад Ноя, Сіма і Яфэта -- 
(Сказаць я шчыра мушу гэта!) - 
Астаўся прыклад жыцьця з Богам, 
Яны-бо цнотаў мелі многа. 


Дый, добры прыклад забываўся, 
А хамскі грэх больш разрастаўся. 
А ў хамскім родзе 

І ў народзе -- 
Так у няволі й на свабодзе 
Паўсюдна хамства панавала -- 
Яго па век не бракавала! 


Як бедны, просты хто быў хамам, 
Яно сьцярпець было-бы можна, 
Але, як хам дыі, стаўся панам, 
Або стаў хамам пан вяльможны, 
Тады зьяўлялася, злачынства 

Або вялізна, важна сьвінства! 


Так гам сьмяецца, як хто плача, 
З чужой бяды ці зь няўдачы; 


Хам фальш свой праўдай называе 
І ў тон фальшывы ўсьцяж сьпявае; 
А ў шчасьці бліжняга сумуе, 

Дзе трэба цешыцца, бядуе: 

Яму сьвет цэлы не ў спадобу, -- 
Так любіць ён сваю асобу!.. 


А ўжо-ж куды вядзе дарога, 
Як хамства стане супраць Бога? 


А фарызэі у блазэнстве 
Хрыста вучылі ў набажэнстве, 
Як трэба шабас адпраўляць, 
Закон Майсея як спаўняць; 
Але-ж ня слухаў іх Хрыстос, 
Затое крыж цяжкі панёс! 


І беларуса звалі «самай», 

Што не хацеў ён стацца панам, 
Яму казалі: - Маладушны, -- 

Ты будзь пакорны, будзь паслушны: 
Ты адмяніся унутры 

Дый нашай мовай. гавары! 


--Не гамані так, проста з мосту, 

Па беларуску ці па просту: 

Табе даём, як з маслам кашу, 
Вучону -- панску мову нашу. 
Маліцца трэба ў будні й сьвятам 

У нашай мове, «з старшым братам». 


-- Мы беларусу ўсё даём, 

Каб стаў ён вольным лякаём: 

Ярмо узложыш дабравольна -- 
Служыць нам будзеш верна й вольна! 


А беларус ім кажа: -- Досыць! 
Бо да пары збан ваду носіць. 
-- Хачу я жыць у сваім дому 
І не падданы анікому: 

А наша мова -- Божы дар -- 
Я -- незалежны Гаспадар!!! 


Лёндан. ч. У; 1914; 

ЯКОЙ НАЦЫІ 
У нейкай дэмакрацыі пыталіся ў дзяцей, якой на- 
цыі былі першыя людзі? І бойкі хлапец адказаў: 
-- Ведама, расейцы! -- 


Настаўнік: -- Правільна! Але скуль ты гэта ве- 
даеш? -- 
А той кажа: -- Зусім проста, бо яны былі голыя, 


дый у іх быў адзін яблык на дваіх; ня мелі страхі 
над галавою і з той загародкі не маглі выходзіць, 
а ўсё тое называлі «раем»! -- А пасьля два мі- 
ліцэйскія іх выгналі на цаліну, не даўшы ім ані 
насеньня, ані прыладаў да працы і загадалі 
-- пад карай сьмерці -- урабляць пустыя землі... 
А ўсё гэта за адзін украдзены яблычак! -- На па- 
цеху ім сказалі: «Вы цяпер вольныя і ўсё -- ва- 
шае...». 

К. Ч. 


заа ОЙ аа 

Моцныя сказы 


(З кніжкі «Крутой маршрут». Зінаіда Гінсбург. 
Франкфурт. Выд. «Посев». 1967). 
«Калыма, Калыма, дальняя планета, 
Двенадцаць месяцев зіма, остальное -- лето». 
(З песьні сьмяротнікаў) 

«Чаканьне нямінучай бяды -- горшае чым са- 
'мая бяда!» 

«Дарэмная надзея ўстанаўляць законамер- 
насьць у рабоце вар'ятаў...» 

«Мамулька, які самы драпежны зьвер?» -- 
«Чалавек!» 

«З ло» з вялікай літары, амаль што містыч- 
нае, у сваей неабходнасьці, крывіла перада мной 
сваю морду. (Допыты і зьдзекі на сьледзтве). 

«Усю ноч я старалася заплакаць і не магла». 

«Як ні цяжкі сягоньняшні дзень, а заўтра трэ- 
ба чакаць горшага!» 

«Кажны вечар трэба дзякаваць свайму лёсу, 
што сяньня ты яшчэ жывеш...» 


«Табе сяньня не пашанцавала, дарагая мадам 
Сьмерць!» 

«Ты ізноў паміж сьпіцамі чортавага кола. Яно 
круціцца і валочыць цябе за сабою насустрач 
прорвы. Цябе валочаць, як рэчыва, куды спада- 
баецца гаспадару». 

«Ніякага спатканьня мне з роднымі не далі. 
Я ніколі больш не ўбачыла Аліка (сынка) і ма- 
мы». 

«Я аніяк не магла ўсьведаміць, што мне не 
на жарты пагражае расстрэл». 

«Жах перад канцом лепшы, чым бясконцы 
жах у жыцьці!» 

Увага: Гэта высказы камуністкі, якая пера- 
жыла жах і голад, двухгадовы асабняк, жудас- 
ны карцэр, месяц падарожжа на Далёкі Ўсход, 
падарож морам на поўнач і катаржныя работы. 
каменны кар'ер і лесапавал на Калыме. 





Прыслоўі і прымаўкі 


Усе бабры дабры, толькі адна выдра ліхая. 

На бяду то і чорт ня сьпіць, 

Балота бяз чорта, а чорт без балота ня будзе. 

Ляцела, як хацела, а ўпала, як Бот даў. 

Пяць пальцаў на руцэ, а кожны баліць аднака. 

Чым чорт не араў, тым сеяць ня будзе. 

Адна падзяка, як за рыбу, так за рака. 

Часам з квасам, парою з вадою. 

Лёстачкамі дух займае, а чорта думае. 

Хто любіць папа, а хто пападзьдзю; а я дурачок 
паповых дачок. 

Падняў высока дый нічым не падпёр. 


Хто парасё ўкраў, у таго ў вушах пішчыць. 

Жывучы ля пекла і чарта з чарціхаю ў кумы 

Сем лет прала, сем ткала, тры дні шыла, а да 
абеду знасіла! 

Аднаму туста, а другому пуста. 

Сем сёл, адзін вол, а дзесяць прыганятых. 

Добрая слава дома ляжыць, а ліхая далёка бя- 
жыць. 

На сваім сьметніку і певень пан. 

Мы самі з вусамі, а той і з бардаой! 

Бабы не перагаворыш і сабакі ня перабрэшаш. 





Сучасныя жарты 


Два палітыкі. 


-- Цікавасьць, што скажа Мао-Цэ-Дун на тое, 
што Ніксан едзе ў Маскву? 

-- Ён ужо сказаў дый толькі адно слова. 

г. Ну-ну, якое слова? 

-- Ён сказаў па кітайску: «Чэ-пу-хо!» 

2 О, Але што тэта значыць? 

-- Дык-жа гэта чыста расейскае слова: «Чэ- 
пуха!» 

І тут аны абодвы: «Ха-ха-ха!» 


Дзьве жонкі, 


ВЕСЯЛУХА: -- Паслухай, што мой стары 
сяньня зрабіў!.. 

ПАВАЖНАЯ: -- Хто такі гэты «стары»? 
В.: -- Ну, ведама, мой муж! Бо я яго заўсёды 
так называю. 


П.: -- Ах, міленькая! Як-жа так можна? Бо 
ты так скалечыш і яго і сама сябе. 
В.: -- Як гэта я «скалечу»? Бо я толькі на 


сьмех так гавару і ён ня злуецца, Бо і нядарма 
мяне называюць Весялухай... 

П.: -- Калі зможаш, дык паслухай: кажны 
гаспадар павінен шмат працаваць і галавой і ўсім 
целам. А калі ты -- Весялуха, дык ты павінна 
весяліць найперш мужа, а пасьля ўжо іншых. 
Яму павінна быць прыемна прыйсьці да хаты, 
каб жонка выпытала пра ўсё і памагла -- це- 

шыцца ці бедаваць. Але, як ты яго ўгосьціш 
гэтым словам: «стары!» дык ён пойдзе шукаць 
пацехі ў іншых, а ты астанешся ў дурах... або 
ў сьлёзах. Дый калі ён чуе тваё: «стары», дык і 


пачне старэць, кіснуць, грызьціся... А за ім і 
ты сама! 

ВЕСЯЛУХА: -- О, ня дай Божа! Але й як яго 
называць? 


ПАВАЖНАЯ: -- О, добрая жонка знайдзе ў 
адну хвіліну тысячу найлепшых слоў. Ці-ж я 
магу цябе вучыць? Бо ты сама маеш і розуму і 
сэрца больш, чым другія людзі... 

Тут Весялуха пацалавала суседку тройчы дый 
пасьпяшыла дамоў... 

А ці ёй гэта памагло? Згадайце!.. 


Ён 

Доктар быў вельмі зьдзіўлены, знайшоўшы 
на другі дзень свайго пацыента ў горшым стане. 

«Ці вы тасаваліся да маіх загадаў?» 

«Так, доктар!» 

«Ня курылі больш 10-ці папяросаў на добу?» 

«Не! Але мне здаецца, што папяросы мне й 
зашкодзілі, бо я ніколі дасюль ня курыў!» 

(Марыюс, Парыж) 


З 


«Бедны чалавек! -- сказала паважная жан- 
чына да жабрака, даючы яму поў маркі: -- ра- 
зумею, як вам цяжка быць кульгавым. Але па- 
думайце, як шмат большым калецтвам ёсьць, на- 
прыклад, сьлепата». 

«Маеце слушнасьць» -- адказаў жабрак -- 
«калі я быў сьляпым, дык вельмі часта людзі 
давалі мне фальшывыя грошы». 

(Ворльд Дыгест) 


ж 


Дсктар: -- Калі хочаце адвыкнуць курыць, 
дык тасуйце аўта-сугестыю, паўтараючы сабе: 
«Я не хачу і ня буду курыць!» 

Пацыент: -- Гэта ўсё добра, Доктар! Але я 
сам ведаю найлепш, які я вялікі ілгун... 


ж 


«Перапрашаю, але ў гэтым тыдні я не магу 
заплаціць вам за кватэру!» 
«Але-ж Вы тое самае сказалі тыдзень і два 
тыдні таму назад!» 
«Так, але ці-ж я не датрымаў слова?» 
(Дублін Опініен) 

